
कार्ल हेनरीच मार्क्स 


मानवतेची आर्त किंळाच आयकून 
एका भिकार समाजाच्या सपनांत 
मार्क्स चढून गेलें 
आपल्या मोलादीक वगताचे भान दवरून 


दिस भराचे काम करून 
आंग खुबूच जाम जाल्लें 
सगळी कडे काळखाचो ' कप ! लागिल्लो 
दिवो पेटोवपाक कायद्यान बंदी आशिल 
तशें लेखी आदेश दर तिजोरीच्या 
वयल्या खणांत आशिल्लें 


जड मनांनूच मार्सान 
भिकार समाजांत पावल दवरलें 
आनी काळखाच्याच आदारान 
हात लांब करून 
काळजांतलो उजवाड 
आनी आत्मविश्वासाचो ' अॅवरेस्ट घेवन 
दिवो सोदपाक सुरवात केली 
हुस्कारांचे दायज सोंपून 
सरणांचे मेट दिसता 
काळखाच्योय राती सोंपून 
नरकाच्यो यातना अणभवतात 
त्या पेडीर दिवो आशिल्लो 
माक्र्सान दिव्याक हात घातलो 
हात आडोवपाक हजार हात 
आडमेळ्यांनी आयलें 
आनी तेन्नाच , 
मार्साच्या नांवाच्या घोशणांचो उजवाड 
संवसारभर गाजलो 

एका अजोड आवाजान 
आपलो छाप सिध्द केलो 
भिकारवस्थेचे काळीज मळबायेदें जालें 
तेन्ना सांवन मळबांत खंय 
कुपांचो गडगड जांवपाक कोंमेस जालो 
आनी मीर्ग संवसार कुळांत आपलें दायज 
संवसाराच्या अंतामेरेन 
अबाधीत दवरपाक सोपूतबद्ध जालो . 


संवसारान दिकांतर केल्लें 
भिकारवस्थेक फांट करुन 
ते परत लंडनच्या हायगेटी कडे वळ्ळे 

कायतील्या दुक्नांतलें कॅलेंडर 


' शेऽऽ पाड पडोव ह्या गरमेचें 
अशी दूशेणां गरमेक दिता आसतनाच 
सुश्मीता , 
तुजें लुशलुशीत आंग तेंकलें 
आनी हांवे मोजले दोनशे चाळीस झटके 
तेन्ना सैमाची प्रकृती विसकटल्याचो दुबाव जाणवलो 
तु सुंदरतेच्या कलेतल्यान पळयलें 
लजेंत थोडे भिजत रावन , हिंदुस्थानी संस्कारांतल्यान 
तुज्या नदरांनी येवकाराचे आव्हान सोंपता 
तेन्ना आमच्यो नदरो मेळटात . 
तोल गेल्ल्या ययाती सारखो हांव 
सभ्यतेच्यो चारूय दिको सांभाळिल्ल्या 
दादल्यांपैकी नासत म्हणोनूच घडये 
म्हजी उतावीळपणां थंयच उपकारा पडली 
हांवे झोपोय माल्ली त्या खिणांक 
म्हज्या पुरूषार्थाचे झेंडावंदन करून 
हेरांक तुजेर मरपाक दिवचे पयलींच 
( पयलीं मरतालें तांका हांव विसरून गेलां ) 
त्या खिणांच्या थाम्यांत हांव तल्लीन जालां . 


कायतीन फोर्स करुन लेगीत हांवे इल्लंय पेटयलें ना 


' ती ' च्या खातीर हांव ' तो नासत घडये 
पुण 

' तों'च्या खातीर ' ती ' सार्थ मोख . साध्य 
मळबाच्या कूपां सारखी 
जमनीच्या झाडां सारखी 
उदकाच्या नुस्त्यां सारखी 
आनी आदमाच्या अवासारखी 
' ती ' च्या अदीन अदाशाभशेन 
फुरसतीत विश्व निर्माण करपी तुज्या कुसव्यांतल्यान 

सुखाक पळोवक नाशिल्ल्या आशाड्ड्याभशेन 
तुज्या उगड्या - नागड्यां कलेत , न्हय सुखांत 
उमळून दाणयेर घातलेल्या 
कपड्यांतल्यान हांव निस्तता 
घडये तूं खूप खोशी 
पोंदच्या नदरानी म्हाका पळोवन 
तुज्या गिरेस्तीच्या मस्तीत 


हांव वट्ट नागडो . 
नागड्यांनीच चिड्डीता तुज्या हड्ड्यावयलीं कटूलां , 
कुल्यांची तोंका 
तुजो तेंको उक्तायनासतानाच हांव भितर सरता 
तुज्या दोन्हीय गुबगुबीत जागडांतल्यान , 


तन्न्या - तन्या . 


हांव विरगळोन शिंपडल्याची खोशी 
तुज्या तोंडावयल्या झेतांत मिरवता 
विश्व - सुंदयांच्या वळेरीत उबे रावलेकडे लेगीत . 


फांल्या सोमार . कायतीलें दुकान बंद 
आनी ' ही ' गरमी ! 

देश 


म्हज्या जगपाचो इतिहास 
हांगसर केनाच जालो ना , जांवचोय ना . 
तसो जगपा फांटलो हेत 
हांवे केन्नाच निच्छित केलो ना 
हेत निच्छित करपाक जगप जाय पडटा . 
जगपाचे अणभव आसचे पडटात . 


ह्या देशाच्या संसदेच्या वण्टींनी 
म्हजे तर काळीज सामकें चिरगढून गेला 
आमदार नामदारांच्या फटाशिनी 
आनी देश विघटनाच्या तांच्या कारवायानी 


सामान्य मनशाक पळयता पळयता 
हांव भोगता मर्ण बावन्न वर्साचें 
' तो ' म्हजो देश ! 
म्हज्या नदरेंतलो देश 
हांवे आता खंय म्हण सोदप ? 


झक माल्लें आनी उजवाडलो तो सुण्याचो म्हयनो 
एकोणशे सत्तेचाळीसांतलो ..... 


आनीक एकदां ह्या देशाचे स्वप्न , 
सपनांत येयत जाल्यार 
महाबैल हर्षद मेहता 
चाराफेम लालूप्रसाद यादव 
अंडर वर्ल्ड डॉन दाऊद इब्राहीम 
चंदन तस्कर विरप्पन 
हांचे बारशे लेगीत 
राष्ट्रीय दीन म्हण मनोवपाक येतले 
म्हण आयच्यान हांवे न्हिंदपूच बंद केलां 

म्हज्या काळजार उबी आशिल्ली 
ह्या शेकड्याची घुमटी काळखांत आसा 
कित्याक ती म्हज्या काळजार आसा 
घुमटेच्यो वण्टी 
दिसान दिस कोसळत आसा 


इतिहासकारांच्या घरांत आता 
दिवेच दिवे पेले . 

चीयर्स 


हिंदू संस्कृतीक चिकटून आशिल्ल्या 
एका धर्मिक आयाचो घोव मरचो 
आनी तिचे सौभाग्य थंयच सोंपचे 
चार वण्टीमधल्या बंदीस्त चौकटीत 
वा धपक्याच्या एकाच घाव्यांतल्यान 
रगताची धार फळफळून व्हावची 
आनी कांय नू म्हंण्टसर दोणकूटी मारून 
खिणांत ताचो जीव वयचो 
अशें म्हज्यातले ' आमचे विचार 
म्हज्या सांवन भायरं जाले 
आनी म्हज्या विश्वाचे मळब एकमुळेच उल्लें 
अळणुकुट ! .... 


खुपदां लोक म्हण्टात , 
' पैशे जाले म्हण्टगीर दोळ्यार खंय साय येता ' . 


नव्या आशा - आकांशाच्या क्षितीजार 
नवे नवे म्हज्या येवर्जूपांतले सूर्य उदेंले 
निवळ - नितळ उजवाड 
सुकण्यांचो मुक्त छंद 
भुंयेचे व्हंकलेसारखे नटप 
मानवतावादी मुल्यांच्यो परबो . 


अशाच एका खिणान 
हातीक धरून चलपाक शिकयलो 
एक - एक दीस ग्लासाक ग्लास तेंकोवन 
तोंडाक लावपाचो 
ताळांतल्या नळयेंतल्यान सोडपाचो 
पोटांत रिगोवपाचो , मस्त . 

। 


' शिस्तबद्ध मनशांचे शिस्तबध्द राजकारण ' 
एक मूळ संसद ... 
येवजूपातल्या तीरार 
हांवें म्हजे म्हाकाच , येवर्जूपात असो मुकाट सोडलां 


केन्ना तरी मुखार सरन दिसलें 
तशें फांटीय सरपाक मेळ्ळे ना 
हात मुखार करपाक जालो ना 
तसो फांटीय 
तोंड उगडपाचे आशिल्लें 
मागीर धांप्पाकूय मेळ्ळे ना 
पावसाळे अशे व्हावत गेले 
कि त्या दिसांचो हिशोब दवरपाक लेगीत 
वेळ मेळ्ळो ना 
पुण अशें न्हय 
कि शाळेंत वयतना कालसांवाचे बुतांव 
लावपाक विसरलो 
तरणाट्यापणाचो ' कंट्रोल ' खंय तरी घसरलो 
फांटीक दोळे ना म्हण कूले खंय तरी घस्टीले 
वा एका मोठ्या मोम्याच्या चेडवाक पळोवन 
पेंट भिजयली 
अशेय केन्ना जालें ना 
तशें पोन्या - नव्या इश्टांक — हाय - हॅलो ' केलां 
धव्या फूल्ल कागदावयले 
कितलेशेच प्रस्ताव बदल्ले 
आडणी - मांडणी बदल्लीय 
वारें व्हावता तशें शिडूय धल्ले 
ह्या सगळ्यांमदीं 
भाषण दिवपाचो झेत मात वाडत गेलो 
तोंडातल्यान शब्दरुपान 
बीन मुसांची पोळी गळत गेली 
मुखावयल्या मनशान काळीज काडून 
हातार दवरचे इतले 

हाका लागोन कॉमेडच्या प्रेताक 
खांद दिवपाक जमले ना 
रातीच्या काळखांतल्यान उठिल्ल्यों किंळाच्यों 
कानभययार केल्यों 
तशें सुस्तेल्ल्या रातीक 
कूस लेगीत बदलपाची फुरसत मेळ्ळी ना 
भर रस्त्यार हिंसा , बलत्कार , खून 
हांचेर केन्ना खोलायेन चिंतपाची 
संदीच आयली ना 


तरी सुद्धा 


मुखेलमंत्र्यांची घरकान 
पांचव्या बांयटेरांतल्यान सुटली 
तेन्ना तांका ' क्रॉग्रेच्युलेशन 
करपाक विसरलो ना . 
चवथेक आसतना आमी 
वांगडांच आडसरां चोरूंक वयताले 
मुखार हांव पास जालो 


आनी ते बुडले 


पुण खंय तरी म्हज्यांतलेच पेट्रोल सोंपलें 


' खिळो माल्लो ह्या बिळांत 
उंदीर गेलो त्या बिळांत ' 
नाशवंतांची ही राजकारणी नीत पळयली 


राष्ट्रा - राष्ट्रांची घेरां 
पुंजीवाद्याच्यो कामगारांच्यो चुली 
प्रतिभावंतांची नाचक्की 
चोरांकडल्यान रीत घेवन 
वेंचणुकेंत डाव मारपी राजकारणी 
वा बायलांच्या लजेचे दर्शन घडोवप्यांचे 
समर्थन केन्नाच केलें ना 


अशेंय न्हय . 


सुर्यवंशी । ९ 


गांधील्या तीन माकडां पैकी 
एकूय जांवक पांवलो ना 
दोळे , कान , जीभ , हांचेर एकट्याचेरुय 
प्रतिबंध घालूंक जमले ना . 
रस्ते केले 
रस्ते चुकयलेय 
मनां जोडपाखातीर अशीर - लांबूय केले 
एका - एका रस्त्याक 
एका - एका रस्त्याचे नांव दवरलें 
मार्क्सवाद - लेनिनवाद शिकोवक ना म्हण 
मानवतावादाक तेंको दिवकना 
अशें मात केन्नाच न्हय 
तसो खंयच्याय इजमाचेर म्हजो निषेध ना 


' भारत हो धर्मनिरपेक्ष देश ' अशें 
राष्ट्रपती आपल्या संदेशात उलयतना 
टाळी मारूंक ना अशें न्हय 
तरी सुध्दां शाळेंत मातृकूल करतना 
वा मेट्रीकेचे फॉर्म भरतना 
जात - पात - कात हें फोर्मांत नमूद करपाच्या सक्तीकूय तेंको दिलो 
तशेय , 
खंयच्याय जातीक / धार्मिक संघटणेक 
मुक्त प्रचाराच्या प्रस्तावाचे 
अनुबोधन करूंक ना अशेंय न्हय 


पडावाच्या वेळार , 
धर्म हे सुत्र धरून 
राजकारणाचो राजमार्ग आपणायलो 
मानवतेची होळी 
रगताचे पाट 
सरणांचे पेटप 
दुकांच्यो झरी 


१० । सुर्यवंशी 


वासनांचो बाजार 
हे मागीर आपशींच जालें 
तरी सुध्दा हिंसेसावन म्हजी काश्टी 
सदांच सुकी उल्ल्या . 


पुण मन भितरले भितर 
खुंटत वयतालें , 
संस्कृतीक मोडून तोडून वापरतना 
दोळे रात जागयताले 
आनी आमीच आमच्यात कोसळटालें , आधारहीन . 
ह्या देशाच्या सुवर्ण संस्कृतीचो 
हो इतलो प्रभाव ? 


तशें जाल्यार आमीच उखल्यां नव्यानं हे ग्लास 
आनी चीयर्स करूया 
संस्कृतीच्या जतनायेचें ध्वजारोहण करुन , 
चीयर्स !! 


सुर्यवंशी | ११ 


कॉम्रेड 


हांवें माड्डोवन म्हेंळ केल्ले शार 
परत एकदां माडयलें 
रातीच्या भयाण काळखांत , तेन्ना 
काळोख लेगीत बंदीस्त आशिल्लो 
कयूंच्या फांसकेंत 
म्युनिसिपालीटीच्या दिव्यांनी आंगावयलें 
कालसांव आनी खोमीस खाक्यांत मारून 
काळखाक सलाम केल्लो 
शाराचो जिवो आवाज ताळ्यांतूच 
मूग गिळून वग्गी बशिल्लो 
दोळ्यांत रात घेवन . 


रातीच्या एकसुयांत एकूच भोंकपी सुण्याचो 
आतां आवाजूय थांबयल्लो 
किरकोळ भोंवपी सोलदारान . 


हांव बिनदास परतलो तेन्ना आई 
तुज्या दोळ्यांतली वाट सोंपिल्ली 
तुवें चिमणेची वात हळूच बारीक केली 
दोळ्यांतली दूकां वायलाच्या पदरान पुसून 
तुर्वे फक्त म्हजेंकडे एकदांच पळयलें , हांवेंय . 
बारीक जाल्ल्या चिमणेच्या वातीभशेन 
तिचे दोळेय आतां बारीक जाल्लें 
तरीय एक आव्हान तिच्या दोळ्यांत आशिल्लें 
तिचेय एक बंड आसा , म्हजेय . 
तिच्या गुरगुरपी आवाजान ती उलयली , 
' कॉमेड , आतां तरी सुशेगाद न्हींद , 
ना उजवाडपी दिसाची वाट पळोवं नाका . 
हांव शादूर सैनिकाभशेन 
तिचेकडे पळयत उल्लो 


: 


१२ । सुर्यवंशी 


आवय - पुताचे नाते हांवूय विसरूंक नाशिल्लो , 
तिवूय . 


म्हाका खबर आसा आई , 
कोंब्याक धांपून लेगीत दवरल्यार 
तो साद घालपाचो रावचो ना म्हण 
म्हाका म्हज्यांतल्या उजवाडाची 
पुराय खात्री आसा 
हांव एक आस भौजनाच्या काळजांतली 
हांव एक हात भौजनाच्या काळखांतलो 
म्हाका म्हज्या गतींतल्यान व्हावून वचूं दी 
म्हाका म्हज्यातल्या उजवाडाक स्पर्श करूंदी . 


तुर्वे तुज्या आवयचे कर्तव्य 
खंयच कमी पडूंक दिले ना 
आतां ह्या खिणाक त्या भावनांचो संदर्भ दाखोव नाका 


निमाणची बस चुकत जाल्यार 
काळखाच्या वांगडान चलपाचें उलय 
याद आसा , 
राजधानीच्या राजपथार रगताचो गुलाल 
आंगभर सारोवन 
स्वातंत्र्याचेर जगपाचो मनीस 
उबो करपाची घोशणां केल्ली , तेन्ना आई , 
सूर्य लेगीत घामाघूम जांवन थरथरतालो . 


तूं एक क्षितिज 
हांव एक सूर्या 
आई तुज्या मळबांतल्या ह्या सुर्याची , 
ताच्या उच्चांक अभिमानाची 
तू फक्त स्फूर्त जा 
फक्त स्फूर्त जा . 


सुर्यवंशी । १३ 


कविता 


खूप वर्त्यांनी तुजी नव्यानूच वळख जाली 
तेन्ना लेगीत आमच्या मजगती 
तोच कवितेचो जुनाट वारो भिरभिरतालो 


कितल्याश्याच जल्मां उपरांत मेळ्या भशेन 
आमी खूप पैस - पैस उलयत रावले 
सुरवाती सुरवातीच्यो कविता लेगीत 
आमी एकमेकां मुखार ताज्यों केल्यों , 
विसरपा सारख्या नाशिल्ल्या गजालींक 
थोडीशी नीळ घालून चक्क केली . 


तुर्वे नव्यान याद करून दिली 
म्हज्या गांवच्या शिगम्याची 
थोडो वेळ हांवूय शिगमो खेळ्ळो 


गजाली - गजालींतल्यान मुखार वयतना 
हेवटे - तेंवटेच्यों गजाली जाल्यों 
साधारणसो एकूय विशय चुकलो ना 
प्रदूशण , राजकारण , आंतकवाद 
धर्म , साहित्या , सिनेमा 
म्हारगाय , प्रवास ... 
मागीर उंचायेचे भान दबरीनासतना 
मळब ३ौत घेबन 
उडपी घोष्णीची बायन लक्तुबाय करची 
तशी हांब तुज्या सगळ्याच गजालींची 


लकुबाया करीता रावलो 


भितरल्या भितर 


तुका आदेवास करताना 
म्हजो फक्त हात हाल्ले 


११४ || सुर्यवंशी 


तुजी शिगम्यावयली पयली कविता 
याद जाता तशी म्हज्या ओंठावयल्यान 
नकळत व्हावंत गेली , 
सभ्यतेचे आठूय सूर वगडायल्ल्या 
ह्या शारांत , 
प्रदुशणाचो भार सोंसतना 


शिगम्याचो मेळ पावला - पावलान मुखार सरता 
गणच्या कटर गणच्या मस्तीत .... 

धोलावयली तोणी कानाचे पड्डे सादयतना 
ताशार पडिल्ल्यो बोडयो धुंदी चडयता ... 

शिंव शिंवपी थाप घुमटाची 
याद करुन दितना , 
कासाळेय आपल्या तालार झिंगत रावता ... 

शिगम्याचो मेळ पांवलां - पांवलान मुखार सरता 
एक - एक सूर हर्षभरीत 
एक - एक मेळ मेळांतलो मेळ 
काळखार मेळिल्लें जैत 


इश्टा , तूं मेळचो परत्यान परतो 

ह्या कलकलाटांतल्यान सुखावपाक , नव्यान 
कवितेचे वादळ व्हावत रावचे 
आमच्या मजगती 
आनी खूपशें मनांतल्या मनांत . 


सुर्यवंशी | १५ 


पंजाब 


कडो , केस , कच्छ , कंगी आनी किरपाण 
अशे ५ ' क ' कार आजन्म आपणायल्ल्या 
होयऽऽ बल्लेऽऽ बल्लेऽऽ इश्टा 
अशें कितल्या रातींचे जागरण 
तुज्या दोळ्यांत परवतलें 
जाका लागोन काळाच्या खंयच्याच खिणाक 
तूं झेमेधीन जायना ? 


' धर्म ' हे अफूचे पिल्ल 
तुज्या रघांत बरेंच मिसळ्ळं । मातले 
ताचेच हें इन्फेकशन ? 


गजबजलेल्या घरंदाज घराण्याच्यो 
कितल्यों स्मशान काणयो 
तुज्या रक्त लांछित ओंठार 
कितल्या निष्पाप कळ्यांचे रक्त 
तुज्या मुखामळार 
कितल्या मायूस , अजाण दोळ्यांच्या दुकांची 
अभिषेकाची धार 
तुज्या तख्त - ताज सजोवपी तकलेर 


इश्टा , 
तुज्या आंगा - पांगार खेळपाक आता फूलां कळे फुलचे नात 
स्टेनगनांतल्या एका एका गुळयेच्या धाकान 
तांच्यातलो जीवन रस केनाच पिवून काबार केला 


इश्टा , 
खरे दिसना जाल्यार 
विचार तुज्या आंगार पडिल्ल्या खणकुलांक 
एका एका खणकूलांक , एक एक शिमित्री वसल्या 


१६ । सुर्यवंशी 


विचार तुज्या त्या तकलेवयल्यान 
पांयार कोसळपी अस्तमतेच्या सूर्याक 
जाणे बेवारशी रस्त्यार सुध्दा सांडयल्या 
रक्ताचो हिशोब बरोवन दवरला , 
इतिहासाचे एक एक पान बरोवपाक 
सूर्य ! एक चश्मदीद गवाह !! 
विचार , विचार तुज्या शिरंतरांतल्यान 
निखळून पडपी , खोशेत मदमस्त चमचमपी 
त्या नखेत्रांक 
जांच्या लखलखपी दोळ्यांत 
सपनांचो माऊन्ट अॅवरेस्ट आशिल्लो 
गिन्यानाची खांडी आशिल्ली 
किर्तीच्या जोडीची गाज आशिल्ली . 
विचार , विचार त्या हुमऱ्यार पालवून गेल्ल्या दिव्याक 
जाणे निरपराधांचे हत्याकांड आडोशाक दवल्लां 
बदनामीचे वारे व्हांवचे न्हय म्हण 
आपल्या भावना प्रधान अंतराळांत . 


पुण इश्टा , एक खरें , 
दर एक फावट तुवें तुज्योच अस्थी उभारल्यात 
कावळ्याच्या नांवान तुवें तुजेंच पिंड शिंवल्यात 


आनी तूं , 


तुज्यांतूच परतून परतून कोसळून पडला 
केन्ना लुधियानांत तर केन्ना होशियारपुरांत 
केन्ना कपूरथळांत तर केन्ना जालंधरांत 
केन्ना गुरूदासपुरांत तर केन्ना अमृतसरांत 
केन्ना फिरोझपूरांत तर केन्ना मोगांत 


पंजाब इश्टा , 


संधी - साधू राजनितीनूच तुका ह्या भेसार पांवयलो 
तुका कसाक लायतना 
पांवलां कणकणी तुज्या उन्नतिच्या मार्गार 


सुर्यवंशी । १७ 


दहशतवादाचे गतिरोधक घातले 
आनी थंयच तुवें तुज्यांतल्या मानवतेची 
कत्तल कोंमेस केली 


केन्ना आतंकवादी जांवन 
तर केन्ना खलिस्तान वादी ' टकसाल ' संघटनेचो 
प्रतिनिधी जांवन , 
आनी तेन्ना 
काकूटेक लेगीत मान सकल घालची पडल्या 
मानवतेचे दिंडवडे घेवन 
बसींत बॉम , देवळांत बॉम 
हॉटेलांत बॉम , घरांत बॉम , रेडियोत बॉम 
जेवणाच्या डब्यांत बॉम आनी .... 


सगळे पाशीयेस काबार जातगीर 
तुज्या आत्माघाताच्या आळाबंदाक 
एक - एक कारवाय कोंमेस जाली 
केन्ना ऑपरेशन ब्लू स्टारांतल्यान 
तर केन्ना ' ऑपरेशन वूडरोजांतल्यान 
केन्ना ऑपरेशन ' थंडर बोल्टांतल्यान 
तर केन्ना ' ऑपरेशन ब्लॅक थंडरांतल्यान ' 
आनी तेन्नाच तुज्या कुडितल्या कोशांतल्यान 
' भिरांत ' ' पास ' जाली 
आनी तुजें अस्तिव गळपाक लागले . 
भोपाळ गॅस ट्रेजेडीच्या गळतीभशेन 
व्हिएतनामातल्या सायगांवाक फुटिल्या शेळ्या घामाभशेन 


इश्टा , 
तूं असो केन्नाच नाशिल्लो 
कप ! च्या बंदिस्त चौकटीत ! 
देशाच्या स्वातंत्र्य चळवळीच्या पार्श्वभूयेर 


१८ । सुर्यवंशी 


अग्रेसर तर तूंच 
आनी जालीयानवाला बागेत ' रौल्ट अॅक्टा ' चो 
त्या मनीसघाणे कृतीचो निषेध 
तुवेंच केलो इश्टा 
एका भयानक रक्तपातांत 


पंजाब , तुज्यांत उफाळचो 


उन्नतीचो म्हापूर 


तूं जांवचो इतिहासाचो मानदंड 
चिरंतनेच्या साक्षरुपा खातीर 
तुजी बोली जांवची 
शांतीची , मोगाची , देशबंधुत्वाची 
मानवतेची . 


बंधू , 


सत् श्री काल ! 


सुर्यवंशी | १ ९ 


पावस 


' पाड पडोव ह्या पावसाचे 
हांव अरकेंता पावसाक 
तरीय पावस कोसळटालो 
आयचो आदेस माथ्यार घेवन सेगीत 
वालेंती आनी रस्त्यांचे वेगळेपण एकठांय करून 
धडेवयल्या सांगरीत तुमांवांतल्यान 


गणसूल्या पायणींत व्हावझडीच्या शेळावांत 
हांव कुडकडटा 
तशे तिसरे फांवट कालसांवां पोंदच्यान हात घालून 
अंदून गेल्ल्यो कोयो ओडटा 
बोटाच्या केलक्यान चोटली धरुन 
पांवळेच्या आवाजांत आवाज मेळयत 
फुगलेले पोट रिकामें करता , घसघसशीत . 


गणसूगेर मेंडीकोट नेटान चलता 
चाकूगेर आणकूमाणकूल्यांच्या खेळाक रंग आयला 
इतल्यान कोण तरी आड्ड्ता , 
' गोळावाडे आलयभावोजील्या खोंपीर माड पडलो ' 
मेंडीकोंटातल्या भिडूंच्या काळजाचे उदक जाता , चुरचूरोन 
पावसाच्या उदकांत आनीक भर पडटा 


हांव एक सुखो आंवडो घोट्टा उनहूनीत चायेचो 
पावसाच्या थंडायेक हांवें सदांच आंग माल्ला 
गेल्ल्या सुमनभर पडिल्ल्या पावसा दिसानी 
हांव एकदांय न्हांवक ना 


हो उगडास येवजूनूच हांवें काडलो हो आदेस 
गणसूल्या पायणींत , आंगार कांटो फुलयत 
पावसूय भिजत आशिल्लो म्हज्या दुशेणांनी 
२० । सुर्यवंशी 


म्हजे पाय मोडून गेले तेन्ना पावस थांबलो 
तशें मळब पुलेल्लेंच आशिल्ले 
मुखावयल्या खंयच्याच खिणाची गॅरेंटी नाशिल्ली 


हांव पयलें पावल उदकांत दवरता 
तेन्ना कुरकूटांतल्यान नदर चुकयत पळयत आशिल्लें 
चाकूलें चेडू म्हाका कूयो घालपाक विसरलें ना 


पावसाच्या दडकां वांगडा हांव भिजता लजेंत 
आंगभर म्हज्यांत . 


सुर्यवंशी । २१ 


रीण 


हांव कितलो सुरक्षीत 
जमीन आनी मळब हांचे मदी 
म्हाका केन्नाच जाणवली ना भिरांत 
जमीन घसरपाची 
मळब कोसळपाची 
तरीय मळब आनी जमनीकडे 
हांव केन्नाच विश्वसनीय जांवक शकलो ना 
तशें तांचे रिणूय हांव केन्ना फारीक करुंक 
शकलो ना , युगांच्या उदेंतेसावन पावली मारुन लेगीत . 


रुखां - पेडांभशेन हांव म्हजी पाळां 
जमनिच्या शिरंतरांत रुजोवंक शकलो ना 
रुखां - पेडांनी आपली जीण 
रीण फेडटना पळोवन लेगीत 


हांव पळेता चंद्र - निळे मळब नक्षेत्रांनी भिजतना 
आपले मुखामळ संवसाराक दाखयतना 
तो उजवाड लेगीत हांव म्हज्यां पांवलांचेर 
घालूक शकलो ना 
शेकड्यांनी पांवला म्हेळ करुन लेगीत 


काळखाची कितलीशीच विश्वां 
हांव म्हजे भितर पसोवन विराट शिंपडला 
म्हजो शुन्य वालोर करतना 
' मनीस ' ह्या सैमाच्या अजापाच्या कलेक 
हांवेच विटयला 
आता खंयचे व्हडविकेन हांव अधिकार गाजोंव 
ह्या उदेंतेच्या सूर्याचेर ? 
जाणें केनाच व्यभिचाराची भास उलयली ना 
दूराव्यान कूशेंस दूखयलेंना 


२२ । सुर्यवंशी 


जाती - कातीचो दुस्वास फांकयलो ना 
तशेंच आपल्या विश्व - तांकीन 
अतिक्रमणुय केन्ना केले ना 
घात - पाताचे विखाणू 
म्हजींच शिरंतरां पोखरीत गेले 
आनी उल्ली फक्त जमीन - मळबाची पुण्याय 
शाश्वतेक उजागर करीत .... 


भांगरा सारखें इतलें येवजितना 
हांव इतलो मोटवो कित्याक ? 
जमीन - मळब , रुखां - पेडां , चंद्र - सूर्य - नक्षेत्रांच्या 
निःस्वार्थाचे आचरण करतना 
हांव असो स्वार्थी कित्याक ? 


दरेक प्रश्नांतल्यान नव्या प्रश्नांचो व्याप 
वाडत वयता 
पुण 

रीण फारीक जांवपाची खंयचीच तजवीज जायना 
आनी 
आनीक जगपाची उमेद फिटना . 


सुर्यवंशी । २३ 


उनत 


3 


कवळे उनत झिरपता 
झाडांच्या पाना - पानांतल्यान 
खांद्या - खांद्यातल्यान तणाच्या पात्यार 
आनी दवाचे थेंबे हांसत रावतात दांत भायर काडून 
नव्या उनताक येवकार दितना 


उनत शिंपडटा अशेंच घराच्या पाडसार , उजाड माळार 
आनी कोलयेच्याय कडोन गेल्ल्या मेणाच्या घरार 
उनत बिनशर्त बेवारशी लोळत रावता 
तांबड्या तांबड्या मातयेंत 
दादू आंगणाच्या पेळेर बसलां खोंकून - खोंकून 
धेरकेलां काडीत , कवळे उनत खांवक , 
फुटून 

गेल्ल्या जनेलाच्या हारशार उनत फारवता 
कांट्याच्या सरयांसारखे आनी फांकयत रावता पडबिंबा 


कृष्णाच्या लिलांभशेन 


सठीच्या देवळांक वळचणींत रातभर आशिल्ले पारवे 
एक दोको लांब करून पांखटी फांफुडटात 
आळस झडयत 
आनी उडोवन वयतात 
तरीय थारना तांच्या पांखट्यार उनत 


उनताक खांदार घेवन शेत उबें जाता 
उनत करपता , फाटीर वोणोव घालून काम करपी कामेरांच्या 


भर दनपारचे उनत घरा येता 
कपलावेल्यान गळपी घाम पुशीत 
आनी चौकांतूच हातरी घालून आड पडटा 
उनत उशाक घेवन 
वायन मात्शे हुस्कार सोडले म्हण्टगीर 
२४ । सुर्यवंशी 


उनत हालत रावता कमरेतल्यान 
धडेवयल्या यमकणांत एक म्हस केनाची घोंटेल्या 
गरमेक दूशेणां दियत 
दनपारचे उनत तिच्या फांटीर सुशेग घेता 
पप्पू शाळेंतल्यान येता आनी दप्तर सोप्यार उडोवन 
उदकाचो चेम्मू तोंडाक लायता आईचे दोळे चुकोवन 
आनी धांवत सुट्टा बावक्या बाबूल्या चाख्यांपोंदा 
चाख्याच्या पाना पानांतल्यान उनत पळयता 
खेळ माणकुल्यांचो 


कांयच चत्राय दियनासतना भर उनतांत 
पावस पडटा शिरशियांनी 
वट्टेकाराल्या आंगणात खेळ सोडून 
भुरगे भेसूर आड्डतात 
पावस आनी उनत माकडाचे लग्न 


रस्त्याचे गळे आवळत वयतात 
आनी पावसाच्या निसरणीर पावलां घुस्पतात ... 


उनत , अशें कोसळत रावता 
घामाचे वा कश्टांचे भान दवरी नासतना 


एक सारखें 


उनत यादी विणीत बसता आंगणांत 
वळगपी पापडां मुखार 
आताच चाळो मारिल्ल्या भाता मुखार 
विस्कटावन उडयल्ल्या चिंतेल्ल्या मुस्ताके मुखार 


उनत कपड्यांच्या दांडयेवेल्यान निसरून पडटा 
आपल्या तरनाट्यापणाची गरमी न्हिवयत 


उनताची सांवळी लांब जातना 


सुर्यवंशी । २५ 


पाद्री शेतांतल्या लॉजा कडलो पिंपळ 
आपल्यो खांदयो आपल्यातूच आवळून घेता 
तरीय उनताची झांक पाना - पानांतल्यान हालत आसता 
काळखांत कुड्ड्या जाल्ल्या राती खातीर 


सत्य नियाळपाची तांक उनतान 
संवसाराक दिल्या 
उनतान सत्य प्रकाशित केला . 


२६ । सुर्यवंशी 


मोंयकार 


मातयेचो सुवाद जिभेर भोंवता 
वास नाकात रोमला 
आनी आवाज कानाच्या पड्ड्या 
भायर - भितर 


शिरंतरांतल्या देगांनी माड माडयो धोलतात 
आंब्या -काजूंचों वांगोड घेवन 


हांगसर सगळ्याक खाणीचो वावर चल्ला 
शब्दांचे मीन , पुर्वजांची मिरास 
संस्कृतीचे जाळवणदार , फक्त एक प्रेक्षक ! 


हातांच्या बोटांक स्पर्शाच्या जाणिवांचे नेणारपण 
ही कुष्ठरोगाची साथ एक वेवहारी राजकारणाच्या 
चढाओढीन चलीत जाल्ल्या सांवन 
सुर्यांच्या हळव्या उजवाडांत 
सावळेचो रंग इसपिकेतल्या हुकमी येक्याचो 
आनी बोल्सांत , आपार मोडिल्ले म्हजें मातयेचे पेन 


केन्नातरी कोंमेस करुन दवरलेलो हांव कादेन उगडटा 
आनी ओळींच्या सरयांतल्यान 
अंदल्ल्या वातावरणांत पळयता गुपाट 


भाशा मंडळात मराठी युवा कविसंमेलन चलताले 
आनी कोंकणी चळवळीचे जाणकार 
कविंक मार्गदर्शन करताले 


आमी म्हान राष्ट्रवादी 
( ! ) 


सुर्यवंशी । २७ 


मानाय 


खरें , 
तुमचे कालेत नदरेक 
आमकां वालोराची फासकी केन्ना बसलीच ना 
उतरांची जळमटां पैस दवरून 


चूल पेटत उरची 


ही उर्बा धरूनच आमी धांवत रावले 
पातकोड्यांचो रस्तो दुकांनी भिजयत 


कदीम काळाचे सवसकायेचे दोन खीण 
मनाच्या आकांत गर्दैत मुंगरुन दवरपाच्या 
आमच्या उज्या कास्तीकांक अपेसाची झळ 
लागत गेली तरी , 
मनाच्या उजाड कॅनव्हसार 
मरण वेंचताना गाबण्या मबळाक 
तिस्तूमेत दवरपाक विसरले ना 


उतरांचे दोळे आमच्या आड साक्ष दिताले 
सासणाचो काळोख आमकां विटयत वयतालो 
आनी मळब ल्हवू ल्हवू निवळ जाताले 
परते बुरशें जांवपाक 


मातयेच्या रंगांत अनंत सूर्याचो 
उजवाड घेवन म्हेळ पावलांनीच आमी परत 
दिसावड्या खातीर बंड करपाक 
किल्लोवन येतले 
पैस नदरेंत भिरांकूळ मरणाचे 
अस्तित्व पितारुन 
तेन्ना आमच्या मरणाची खोशी 
मनोवक विसरू नाकात 
तुमचे रान सदांच मेकळे आशिल्लें . 
! 
२८ । सुर्यवंशी 


वळख 


ते सायडी 
संघर्ष चालू दवरून हांव आयलो 


तुजे थळी 


तेन्ना 
याद जाता , 
तुवें इतिहासांत हात घालून 
काडिल्ली मूठभर माती 
आनी 
मातयेंत किल्लले 
निवलांचे कोंबारें 
एक एकट्याक वट्ट् दिवन 
तुवें कोंमेस केली तुजी 
आदर्शवादी भाशणा 
आनी लायत गेलो निवलांचो 
एक एक कोंबारो वट्टाच्या शिमेर 
म्हजे इतिहासाचे अणभव म्हटल्यार 
नेपोलियनाक नजरकैदेत दवरील्ल्या 
सेंट हेलेना गँयाप्रमाण , गुपाट 
एकसुरेच 
तरीय हांव तिगलो तुज्या 
जाड - जुड उतरांनी . 
तुवें केलें खंय मार्गदर्शन 
नवपिढीच्या जागरुक नवयुवकांक 
आनी आतां 
ते जाल्यांत खंय मालामाल 
त्याच बुजुर्ग उमेदीन 
तुज्या लौकिकाचे बोट हांवें धल्लें 
एकलव्याभशेन 
सुरवातीक हांव शादुर रावलो 
म्हज्यातली समजुतीची पांवालां अंदून 


सुर्यवंशी | २ ९ 


म्हज्या आवाजाची मापां 
तुज्या हाती दीय नासतानाच 
गळ्यात फारोवन 
स्वार्थ आनी राजकारणाचो वास 
तुज्या उतरांक येतालो 
रातीची दारां बंद करुन 
तुवें फोडले म्हजे दिवे 
तसो ते पालोवक 
तूं असमर्थंच आशिल्लो 
हांवें तसोच उजवाड इल्लो लिपयलो 
फुटलेल्या हारशांच्या आडसान 
जम बशिल्ल्या गोळांतल्यान 


गोवटी भायर काडून 


तुवें वोडलो एक स्वल्पविराम 
तुज्या राजकारणी रुपकारार 
म्हजे शादूरपण कसाक लागले 
तशी म्हजी उमेद तुजे कडल्यान 
हांवे खंयच खुंटूंक दिली ना 
म्हजे हुस्कारां सारखे निःशब्द 


फुलतच गेले 


घडये हे तुका खायत रावतलें 
म्हज्या फांटल्यान 
आनी तूं कोसळटलो तुज्याच पायांनी 
तुज्या आदर्शा वांगडा 
कैकयीच्या राजमातेच्या सपनां सारखो 
तुज्या उतरांच्या तकलेवयलो उजवाड 
आता ल्हवू ल्हवू सांडटालो 
आनी एक अलक निरंजन मळब 
माथ्यावैर विस्तारत वयताले 
घडये तुजी वळख अस्तित्वांत दवरपाक . 

स्वर्ण जयंतीच्या निमतान 


PPPED 


५० वर्सा , 
हय ५० वर्साचे जिणे जगता हांव 
कोसळट्या वर्तमानाक आधार दियत 
घाळ वेदनांच्यो कळो सोशित 


आपल्यातल्याच दुराच्यारान 
बुसकावन उडयल्ले हे रगतान भरिल्ले आंग 
संवसाराच्या उजवाडांत आता खंय लिपोंव ? 
पुतांच्या इभ्रतीक वेर वचत जाल्यार 
म्हज्या दुकांक वालोरुच उरचो ना म्हण 
गुन्यांवां फांटल्यान गुन्यांव 
हांव पोटांत घालीत आसा 
म्हज्या दुबळ्या पुतांचे 


हांव चित्तां 
म्हजो म्हज्या कर्तव्यांचेर विसर पडत जाल्यार 
म्हज्या आवयपणाचे मोल ते किदें उरतलें ? 
म्हण खडेगंज उबी रावपाची उमेद 
हडड्यांत बाळगीत आयल्या 
तीच आता म्हजो खरो आधार , 
हजार वर्साचो जो इतिहास म्हज्या फाटल्यान 
उबो आसा ... 


हांव अजून विसरूना , 
त्या म्हाग्रंथानी घातिल्ली संस्कृतायेची पायभरणी 
सम्राटांचे सवसकायकडेन पडिल्ले प्रगतीचे पावल 
राजा म्हाराजांची म्हजेवयली अपार श्रध्दा 
नेताजींचे आव्हानात्मक सामर्थ्य 
आझादांच्या मनगटांतलो मुक्तीचो म्हामंत्र 
भगतसिंग आनी करतार सिंगाचे तरनाटेपण 

तेन्ना हुंबाळून येता संवसाराच्या 
चारूय कोन्शानी म्हज्या भौमानाचो उदेव 
' जहाँ डाल डाल पर सोने की चिडीयां 
करती है बसेरा वो भारत देश है मेरा ! ' 
तेन्ना हांव म्हजे म्हाकाच सांडयल्यात 
मेळिल्लेभशेन जाता 
पुण 

रोंकडेच खंयतरी किंळाच्यांनी 
कोणाच्या तरी हड्डयांत 
एक पुराय स्टेनगन रिकामें जाल्ल्याचे कळटा 
भिरांतीन परतिल्ले दोळे साबूदीर हाडटाच दिसता 
मंत्र्यांचे गुन्यांव करपाचे परवाने 
आनी बिल्डरर्साचें देड इंच छाती मुखार काडून 
पातरांवपणाचे मिंरोवप 
तेन्ना सार्वजनिक संपतीय खासदारांच्या नांवार 
जाहीर जाल्ली आसता 
आनी थंयच सुरू जाता 
सिमेंट , पेट्रोल , बोर्कोस , हवाला , शेर , चारा 
हांच्या भोंवतणचे धुंवडाळे 
आनी स्वातंत्र्याच्या क्रांती संग्रामान 
रुजयल्लो पायो 
ल्हवू ल्हवू डळमळूक लागता 
विश्व कूयो घालता 
तेन्ना हांव म्हज्यांच नदरेंतल्यान सकल पडटा 
आनी जो आपल्याच नदरेंतल्यान सकल पडटा 
ताचे मोल ते किदें ? 
तरीय हाव वाट पळयता इल्लोसो रेसपेद सांबाळून 
खंयच्या तरी मंगल पांडेची 
ह्या पन्नास वर्मांतल्यान ... 

जाग 


तो आयिल्लो खंय 
तन्ना हांव न्हिदील्लो युगांच्या प्रतिक्षेचें 
जागरण घेवन 
न्हिदचे पयलीं वाचपी पुस्तक उशाकडेंनूच 
उताणे पडिल्ले दिसाक फुडो करून 
उगडास जायना , हांव खंय पांविल्याचे 
वाचिल्ल्या घटनांची सगळीकडे 
त्या पर्वाची प्रतिक्षा आशिल्ली 
तरीय तेच तेच दिस नाशिल्ले 


दिसाच्या वळखीनुसार तसो हांव 
पानाचेर कूरू करपी 
मुखावयल्या घटनांक म्हज्या पुरती तरी 
जागरूंक दवरूंक 


पुण म्हाका न्हिंद पडटकीत 
तो कसो किदें आयलो ? 
म्हाका ताका पळोवपाचो आशिल्लो , दोळेभर 
आणभवपाचो आशिल्लो , आंगभर 
म्हज्या सपनांतल्या त्या पर्वाभशेनं 


तिणेय केन्नांच पळोवंक ना ताका 
म्हणोनूच घडये ती विचारताली 
हें पुस्तक कसले काय म्हण ( ? ) 


तो आयलो तन्ना तिणें ताका 
पळयलोच आसतलो 
ताका दोळेभर पळयतना तिका म्हजें 
भान उरलेच ना 
आतां हांव जागो आसा 
तिच्या दोळयांनी तिश्टत 


सुर्यवंशी | ३३ 


मेणवात 


हांव पळयता तुका 
संथ स्थिर जळतना 
एकठांय केल्लो काळखाचो पसारो 
आपल्या दिठयेत 
गच्च धरतना 
तुवें फांकयल्ल्या उजवाडान 
परजळून वयतात 
ह्या घराचे चारूय कोनशे 
आनी काळोख आपले काळे तोंड 
घेवन वयतना 
उजवाडाचे तुवें केल्लें सार्थक 
ह्या निराकार गतिशून्य घरांत 
मेणवात तुजें दुःख तूं जळयतना 
अचकीत केन्ना तुजी हळवी 
पातकोडी ल्हवूच बारीक जाता 
तुज्यांतल्या उफाळून आयिल्ल्या दुकांभशेन 
आनी काजळिल्लो तुजो एक दोळो 
एका शिसलाभशेन फडफडत रावता 
आनी तूं गळयता एक थेंब 
तुज्या निस्तेज दोळ्यांतल्यान 
जो तुज्याच धारेर 
आपलो तोल सांवरीत 
थिजून वयता 


मणवात 


ह्या घराचो काळोख सगळो 
आपल्या निगरघट्ट हड्डयांत लिपतयना 
तुज्या विराट काळजांत 
" त्या " क्षणिक दूकांचो 
खंयच उरना एक निकटो संदर्भ 

ह्या काळखांत . 
हें उबें घर 
काळखाच्या एकसुयांत 
सैरभैर शिंपडून 
परायेची नदर सोदीत 
विस्कटलेलो हांव , 
धीर - गंभीर . 


म्हज्या विसवासांतल्यान 
आनी तुज्या झिजपाच्या वशातल्यान 
आमी सांभाळूया 
ह्या घराची सवसकाय .... 


सुर्यवंशी । ३५ 


एकांत 


तरीय हांव एकटो ना ह्या एकांतांत 
हांव आसा , म्हज्यांतलो हांव 
हांव आनी हांव 
आमी सगळे आसात 
आमकां भान आसा , दिस - रातीचे 
आनी आमी खातात , जेवतात 
उठात बसतात 
बसता बसता उठात 
आनी आकांत माजयतात 


ह्या एकांतांत 


" हावं उठलो सिद्धांत घेवन मुठींत , 
लोकशाहीचे 
प्रदुषित जाल्ल्या तुमच्या मनांतल्यान 
आनी अपाहीज जालो सासणाचो 
आतां ह्या संस्कृतीची दिश्ट काडटना 
तुमचेकडे आशिल्ले म्हजे संबंध 
ल्हवू - ल्हवू काबार जायत चल्ल्यात " 


आता जर गर्दैत केनाय तुमी दिसले 
अनोळख्यांनी 
तेन्ना आमी सगळे वांगडाच आसतात 
आमच्यातलो कोण तरी एकटो 
तुमचेकडे घासा - घाशी करीत चूप जाता 
आपल्या मर्जीनुसार 
तर बाकीचे आपल्याच भितर 
भितरले भितर देड इंच 
तेन्ना आमचो एकवोट सिध्द जाता , 
खूपूच 

हाली तुमच्यातली आमच्या पांवलार 
पांवला वाडत चल्ल्यात 
आमच्यात भर जातना 
जांची तुमचेकडे कसलीच कूरूं उरुंक ना 
तरीय नव्यांक गांठावन घेतना जाल्ल्यां 
विस्कळीत पणांक , हांवे सांभाळून घेतलां 
तुमच्या सिद्धांता सांवन पैस 


ह्या गाठवलांत हांव एकटो खंय आसा ? 
हांव आसा , म्हज्यांतलो हांव , 
हांव आनी हांव 
आमी सगळे आसात 
आनी आमी खातात , जेवतात 
उठठात . बसतात 
वांगडाच . 

हिंदूस्थान 


इकबाल , तुजें देशभक्तीपर गीत वाचलें 
उतरान उतर मानवलें 
टागोर , तुजेय राष्ट्रगीत वाचलें 
उपाट तुष्ठता अणभवली 
स्वभिमानाचो उजवाड काळजांत फांकलो 
रेसपेदांचे व्हडपण दाखयतना 


तुमची उमेद घेवन हांवेय बरयली कविता 
म्हज्या भुंयेची म्हज्या मोगाची म्हज्या वीरत्वाची 
आनी म्हजीय . 
वांचकांनी वाखाणली 
आता हे वाचक कोण हें विचारूं नाकात 


आयज तीच कविता परती कसाक लायतना 
हांव उक्त्या दोळ्यांनी पळयता नियाळटाय 


संवसाराचे मुखामळ 


आनी म्हज्या म्हाकाच मापता 
तशें म्हज्यांतल्या उणिवांक हांवें केनाच 
भरून काडपाचे यत्न केले ना , तशें येवजिलेंयना 
प्रगतीच्या पावला पावलार , 
कितल्याशाच घोटाळ्यांक हांवें पचयलां 
कितल्याशाच बॉम्ब स्फोटांक हांवें तेंको दिला 
जातीय दंगलींक घटनेत खंयच उबी दवरी नासतना 
एका मुखान लोक सभेत आराडलां 
दूरदर्शनाच्या कॅमेरार दिसपाखातीर तरी 
पुण हाचो अर्थ असो न्हय कि तुमच्या म्होवाळ 
उतरांनी हांव न्हिदोवन पडलां 
तुमच्या पुंवळीच्या उतरांचो म्हजेर कायम असर जाला 
अशें भात तुमीं केनाच समजूं नाकात 
म्हजो लडप्रेशर आनी पल्स रेट सारखो आसा 

आनी दोळे उघडे दवरूनच हांव धुकलता 
बुध्दी बळाच्या पाटावयली एक - एक घूल 
सत्य पचोवपी हांगसर खूपूच कमी 
सत्य दाखोवपीय खूप कमी 
तशे नाच म्हटल्यार जाता 
पुण दूख मात कूमावांतल्यान भायर वच नासतना 
शिरंतरांतूच आसा घर बांधून 
म्हज्या म्हाकाच उठावाखातीर पेटोवपाक 
तशें बारीक पळोवक गेल्यार 
हांगसर सत्याचेर कोणूच जगनात 


हांवूय घडत वयता 
काळान कात सोडिल्ल्या खिणांक चघळायत 


जगता - जगता एक - एक दस्तावेज तयार जाता 
ह्या एका - एका पिळगेचो 
रगताच्या शायेन बरयल्लो 


इकबाल , टागोर , 
तुमच्या मनांतलो द्रोह कडेक दवरूनूच 
तुमच्या गीताक हांव साज दिता 
राष्ट्रवादाच्या विसंगतीक 
पड्ड्या फांटल्यान दवरून 
ह्या लाल किल्ल्यावेल्यान . 

चाणक्य 


अखंड भारताच्या मध्यार तूं 
वज्राच्याकूय कठोर 
संवसाराच्या दोन पावलांत तुजी वळख 
एक म्हान सौदर्य 
चांटेपांवलाक अणभवपी 


विघटनाक विकृती घोषित करतना 
चाणक्य , तुज्या नीतीचें महात्म्य 
आर्शिवादाच्या झेतान म्हज्या फांटीर उबे रावता 
तेन्ना हांव चंद्रगुप्ताचे दरेक जैत जाता 
बेबंद मळबाचो नियाळ करतना 
सूर्याच्या शिरंतरांतले विखाणू दिसतात 
हांगसर उगवपी दरेक कोंबरेची 
वाट आडायत , तेन्ना हांव 
ह्या मातयेक कान लावन आयकत आसता 
तिच्या भावनांचो आकांत 
आनी स्वाभिमानाक वचपी वेंर 
तेन्ना चाणक्य शेकड्यांची पलतड मारुन 
तूं म्हज्यात शिरशिरत भिजत रावता 
फूलांतल्या गंधासारखो ... 


सत्य हेच स्वातंत्र 
जुल्मांचो कडेलोट - होच तुजो येवकार 
विघटन तांकीचो नाश - हेच तुजें ध्येय 
आनी ह्या भुंयेची सभ्य संस्कृती .. 
हीच तुजी निती 


तुजें अध्ययन तुजे सांवनूच कोंमेस करतना 
इश्टा , जुल्म आनी अपमानांचे लोट 
तूं सोशीत रावलो मोन्या मोन्यानीच 

फुडल्या खिणांची वाट पळयत 
तुज्या नितीची कवच - कुंडलां उभारुन 


ग 


इश्टा , 
तुजे विचार तुज्या नितीचे नायक जाले 
आनी तुज्या नायकान फळादीक केल्ली क्रांती 
अखंड भारताच्या इतिहासाचो अग्रलेख जालो 
आनी तुवें बरयलीं ' चाणक्य निती ' 
तुज्याच रगतांत लेखणी बुडोवन 
आनी तलवारीचो धाक दाखोवपी 
' नंदराज ' तुज्याच मातृभूयेंत 
तुज्या धिक्कार धिक्कार अपमानातूंच कोसळ्ळा 


रक्तबंबाळ मळबापोंदच्या मातयेर 
तुज्या प्रतिभेचे नभांगण 
मना - मनांनी भरून आयलें 
तरीय अखंड भारताचे स्वप्न 
रातीच्याच कुशीत आशिल्लें 
तुवे परतील्यो धावूय दिको 
दबिल्ल्या उसकारांक जाग दिवन 
आनी राजनितीच्या विश्वविद्यालयात इश्टा , 
तूं माडायेदो जालो 
जुल्माचो प्रतिकार करपी 
स्वातंत्र्याची मुल्यां मांडपी 
मनशांतल्या स्वार्थाक अक्षरांच्या काळजांत वोतोवपी 
तूं म्हान योध्दा जालो 
तुवें लायलीं तुज्या अक्षरांक तुफानाची पांखा 
आनी विशाल मळबाची कूस 


सांवळेचे उबंतर आनी मानवतेची अधोगती 
तुवें तुज्याच उक्त्या दोळ्यांनी पळयल्या 
तुज्या स्वाभिमानाची पांखा सोलून घेतना 


सुर्यवंशी । ४१ 


आयज तुजी निती इश्टा , 
जगाच्या ग्रंथालयांनी शाबीत जाल्या . 
आयज तुज्याच आदारान 
इतिहासाची पुनरावृती करतना ... 


एक सूर्य म्हज्यातूच पळयता हांव ! 
फांल्या शंबर कोटी ससतींतल्यान 
हांव मुखार सरतलो 
लाल किल्ल्यामेरेन 
पंजाब आनी काश्मीराचो अभिमान घेवन 
संघटीत भारताच्या ध्येयपुर्तीकडे 
चाणक्य इश्टा , आयज संबद भारतार 
तुज्या नितीचे आधिपथ्य चलता 
अखंड भारताच्या निर्मिती खातीर 
आयज तुजें स्मरण जातना ... 


४२ । सुर्यवंशी 


तो आनी ती 


तिच्या रघा - रघांत भरसोवन तो आताच थांबला , 
खरशेत . 
आनी ती खांडयेची कोंबी 
रोंवाणेक बाशिल्ल्यांभशेन जाल्या 
तिच्या उपाट सुखांत 
तिचो संयम आशिल्लो 
तिच्या प्रतिक्षेचे काळखीण आशिल्ले 
आयचे तिचें मुमुरखें हांसप 
तिच्या कळवळ्यांतल्यान 
तिच्या तडफड्यांतल्यान 
तिच्या सुख्यापणांतल्यान 
आनी तिच्यांत वेंरेल्ल्या 
कातयांतल्यान धांवत आयलां 
सवण्यांची चावडी 
कावळयांची शाळा 
तिच्या हांसपार उधळटात 
आपल्या हड्ड्यावयली थानां 
किस्मूरपी हात ती घटट धरता 
दामून आपल्या हड्ड्याकडेन 
एका विचित्र सुखाचो अणभव 
तिच्या काळजांत फुलत वयता ... 


आता तिच्या काळजाच्या चौकटीत 
कूपांची विरल सपनां उपेंतात 
ताच्यातले जिवित आनी तिच्यांतलें 
सुखेपण घेतना -दितना 
ताच्या जीवनान तिचे ओंठ राठ जातात . 


पूरुषार्थाचो शंख फोडीत 
परतो तो कोसळटा तेच उमेदीन 


सुर्यवंशी । ४३ 


सगळ्या संपनाचेर काळी कूपां ओडून 
बेभान जोगलायत . 
ती झाडांच्या शिरंतरांतल्यान शिरशिरता 
आनी पुराय ताच्या सुवादीन जाता 
तिची खोशी 
घरांच्या पांख्यावेल्यान , 
वालेंतींतल्यान , झऱ्या न्हयतल्यान 
आनी म्हापूरांतल्यान लेगीत 
खळखळाचो स्वर गाजयत 
' ती ' व्यक्त जाता . 
सर्ग - खीण गाजोवपी वीर्य 
आता तिच्या उदांत योनीत उपाट भरिल्ले आसता . 


तो पावस 


ती धर्तरी . 


४४ ॥ सुर्यवंशी 


पुरुषसूक्त 


हे सर्वव्यापी पुरूषा , 


हे समर्थशाली जनतादेही जनार्दना 
घडय तूं तुका नव्यान ह्या विश्वमंदिरांत 
तुजें पावल ज्या भूयेर पडटले 
ती भंय वंदनीय जांव 
रुतूचे अगणित भार घेवन 
सवाशीणीचे सदां एक रुप जांव 
हे राजा , लाख - लाख दोळ्यांतलें सोदून काड 
एक नवे नखेत्र जाच्या दिकेन समाज चलूं दी 
विश्वात्म्याकडे , नव्या जगाखातीर ! 


असंख्य तुज्या धड धाकट खोपरांपोंदा 
मस्तून वचूं दी मानवतेचो कलंक 
आनी भरूंदी मनगटां उमेदीचो नवो फुलोर घेवन 
मागीर ह्याच हातांनी रुतूंचे चाक ध्रुवो दी 
सवय रूतू वसंताचे जांव दी 
घोटेरांतली खंयचीच नेणारां 
भूकेचे बळी जांवचो ना 
खंयचेच सुके दोळे मळबाकडे 
वांझ नदरेन पळोवपाना 
ते नव्या नव्या गिन्यानाच्या प्रचितीखातीरुच आसतलें 
मळबाचें रितेपण एक काणी जांव 
आनी अगणित तुज्या तोंडातल्यान शांतीचो संदेश शिंपडूं 


ह्या तुज्या विराट प्रस्थानापयली 
बांध तूं एका काळजाच्या धाग्यान 
सगळ्या विश्वाक तुर्जे वर्चस्व सिद्ध करुन 
आनी मागीरूच घुबडाय , 
मुंगरल्ल्या ह्या संवसाराच्या रथचक्राक ! 


सुर्यवंशी ॥ ४५ 


। 


मंगल पांडे 


एशि 


वयतना 


मंगल , 
वंशाच्या पारतंत्री शोषणांत 

शालकिललिाडि 
तूं आशिल्लो पुरूषार्थी रगताची गाज कीनाकार 
तुज्या तांबड्या भडंग रगतांत 

ञ्चलकार लू 
हळव्या मनांची , निष्ठावान काळजांची 

biTE to pie 
सपनां आशिल्ली 

कपाकाणीम जिल 
आयज नाजाल्यार फांल्या ह्या नंदनवनांत फुलपीजीणीय 
मंगल , 

ਬਾਨ ਸੁ ਮਹਲ ਨ ਲਾਲ 7 ਨੂੰ 
तुजी शिरंतरां भेदतना 

OG FOR FOST TECTIE SOT 600 
तुज्यांतल्या रंगताच्या धारेन , जतिशामकलाकाली 
तुज्या निमण्या हुस्कारान आमकां सांगलें 
लोकसत्तेची महत्वकांक्षी राजवट लागाणार 
तुज्या रगताची धार ह्या मातयेच्या पोटांत नाकाकुयात 

H ਕਿ ਇਨ੍ਹਾਂ ਦਾ ਲਿਆ ਜਿਸ 
आमी येवजिल्लें 

र का जल निकाल जाहीमा 
ह्या देशांतल्या मातयेतल्यांन 

जिहांरजाल 
कोटी कोटी हात वयर येतले 

जाजांजलिजाति 
मनशांचे गांव बांधपाक 

काचठि जिक्ता 
नराधमांचे रगत पिवपाक 

काकार का जज 
शेळेल्ले रगत तापोवपाक 

जागकिए FSFET 
त्या अमर्याद शोषणांतलें जिजीराजानाजी बाजी 

वाटणकराणीजकका 
मंगल , क्रांतीचे वर्स तुज्या नांवा सांवन सुरू जालें 

नांवा सांवन सुरू जाले काणीपटना 
गुपाट मळार एका प्रकाशमान अक्षराचो 
उदेव जालो 

लिगणनाका काकीकृत 
आनी उज्याची धगसाण हांगसल्या अजाणांक 

नारळालाका ਨੇ ਤਾਂ 
जाणवली 

की लोकचिलाती लामा 
एका बंडाचो जाहिरनामो प्रसिद्ध जालो . 

जीपनि 

कालाजागाजार 
तुजें बलीदान व्यर्थ गेलें 


तूं एक अस्तित्व ! 


T 


पुण मंगल खरें सांगोव 


४६ | सुर्यवंशी 


तुज्या सपनांतलो देश आतां केन्नाच घडचो ना 
हांगसर पावलां कणकणीं 
मानवतेचो खून जाता 
काळजांचे पिळप जाता , मनांचे मरप जाता 
आनी शिरंतरांचे गळप जाता 
तरीय ' स्वातंत्र्य ' ही अफूची गुळी 
आमी केन्ना केन्ना घेतात , उपास पोटार 
नशेत रावत जाल्यार खंय भूक लागना 


सुर्यवंशी । ४७ 


रॉयणी 


आयजूच मळकण बांधून मळणी उभी केल्ली 
चार - पांच मानयां वांगडा , 
वायचो अंदाज घेवन ... 
दिस चडत गेलो मळणेचो भार सांभाळीत 
गॉड - पाव खावपाची फुरसत दिवन 
भेंडाच्या तुवाल्यान कपलावयलो घाम पुसलो 
मळणी अर्ध्यार आयली 
सुतली गोंइदाल्या गोंयण्यार रावन 
आईन साद घातलो पेंजे खातीर 
दिसाचें आनी वाऱ्याचे भान दवरून तण फांफूडलें 
आनी भात वारें केलें . 
बेच्चो सुशेतीची पायली घेवन गेलो 
तणाच्या राशी फांटल्यान बसून 
दोघ जाणांनी शेली वोळ्ळ्यो 
झपाझप मुडयो बांधून मळकण सोडले 
आनी हे सगळे करचें पयलीं 
रोंट घालपाक बाब मात विसल्ले नात . 


हातोर कवळून सोपो निवळ केलो 
तेन्ना शेतांत उनत खूप मोव जाल्लें 
आनी सवणी उभ्या शेतांत भिरभिरताली 


भाटकाराचो वांटो कडेक काडटना 
उभें वर्स पळोवन पोटाक येवपी चिमट्यांचो 
अदमास जाणवलो 
इतले सगळे आयजूच केलें आसतना 
हे सरडे शेत परत आयजूच रोवपाचो हांवेस धरप 
सारखें कांय किदें ? 


४८ । सुर्यवंशी 


आतां सगळ्या शेतांत पैसपर्यंत दिसताली 
हाडां सारखी आजग्याच्या कणसाची शिरपूटां 
काय दिसांनी ह्या तापलेल्या मातयेर 
घाम शिंपडयत कूदळी मारूंक जाय 
मेरो घालून कुणग्यों करुंक जाय 
आनी नव्या पावसाची उमेद शिरंतरांत रुजोवन 
धींकळ्यांनी मोव जांवक जाय 
फूशफूशीत नव्या कणसांची सपनां मुळांत घेवक 
आनी तेनाच रोवपाक कोंमेस करपाक जाय 
हे खाजनाचे शेत 
मीर्गाच्या एन धडकांवांगडा 
वाडट्या रसांवाचो भार सोशीत 
तेनाच आमचे हांवेस पूराय जांवक शकतले 
आनी परत निवंतली कांय खीण 
पोटाक आयिल्ल्या चिमट्यांची 

दूक 


सुर्यवंशी । ४ ९ 


हिंदात , लोकांनो ! लि कमी inf ला का 

ispute GE TESTESTTETTE TEXTE tars 
स्वर्गातल्या लोकांनो 

YESTE T15565 TS this pic 
नरकातल्या लोकांनो न्हिंदात जर काम किक काशीमा 
सुशेगाद .. 

जाट लठत पिकृार जित 
Toote si se on USE TEE 
संवसारांतल्या लोकांनो , 

PIE DIE 5 Pismos 
तुमी मोजल्यात ती युगां - जिजाक कष्टगता 
जी तुमी कुले झरयत साल्ली 

कारक मागंक का जक नि 
एक एक खीण तुमच्या शिरंतरांनी गोठावन रावला 

का जाना 

Gireless 
लाल भडंग रगतांनी 

शिगंधांकष्टक नाजोगी 
हिंदात लोकांनो 

कप्रितिमा जमा 
सुशेगाद ... 

फकार कांच की निमाज 
तुमच्या न्हिंदेच्या मध्यानीर 

Di Sine cop 
खंयचोच पंजाब नासपाना 
मळबांत गिधांच गिधां आसतली 
तुमच्या न्हिदेर धुंवडो मारपाक 
सुवर्ण मदिराच्या वण्टीचेर हुंबकळपी 
स्टेनगनां वांजची नात 
सगळे थंड आसतलें , फ्रिज .. डेड कोल्ड . 


ही पळयात वसुंधरा , 
आपले हात शिंपडावन उबी रावल्या 
तुमकां वेंगेत घेवक 
ह्या वसुंधरेच्या आंगार 
तुमच्या कष्टांचो झेत आसा 
तुमकां फुलोवपाचे म्हाकार्य तिणे केलां 
फक्त दुख गिळून ! 


तिच्याच पोटांत जालें जर्मनीतल्या जीवसांचे हत्याकांड 
ॲटम बॉमच्या आवाजान हिरोशिमाचे कुरूक्षेत्र 


Pg f५० । सुर्यवंशी 


मामलामा 


आनी मुनमिजी तूं सांग मुखावयलें कलिलाटा 
पळय , तुमी तर झेमूक लागले 
तुमकां खुप पुरो जालां 
धांपात ते दोळे ... लोकांनो ! जाट नियांगा 

लिकी काकाकतनाम 
तुमच्या काळजांत एक खुशी आसा 

लिाटशिश 
जिवन 
ओठार एक हांशे आसा ... लांडलळालका काका 
तांका पुराय मेकळे जांव दी 
एक नवी सकाळ तुमचे दोळे उगडटली 

काकाल लिटिकोनाक 
तेन्ना 
झांडा - पेडांचे कोंब तुमकां येवकार दितले कि हाकाकाक 

लियाकोना 
अथांग निळायेचे खळकळून व्हावपी झरे 
तुमकां सैमाच्या विराटाचे दर्शन घडयतले 

लिजाका 
न्हिंदात ... भियोव नाकात 

नामनिकिकांण 
ही रात , हो काळोख तुमकां तितलो भिरांकूळ न्हय 

स 
एकदा दोळे धांपले म्हण्टगीत 

जीजाशा 
सगळो संवसार कुड्डो आसता 

जिलाकिफा गंज 
झेमेंत गोळयत रावात 

काम जलगा लिलामना 
गोंयच्या परायेवेले दादोस खीण 
कलकत्यांतली रॉक - यन - रोलची रात 

काजागाजाकाकताना 
पॅरीस : तरनाट्यापणाची साक्ष किठिशीशजकाठा 
अमेरीकाः धुंवळीच्या जीनसांची चैन .. 

काजूला 
हिंदात , ताणून दियात 

काधिकार जिला 

किताच 
आनी , तूंवूय प्रिय , तूंवूय न्हिंद 

लक्कमतिकारक्षाका 
धोंपरांत तकली मुंगरून 

कामाकागाजाका 
हुस्क्यावीण 


गाणिकक जांजाका 
लाकामानामा जति लानी 

आमकां समजल्ली क्रांती 


मानवतेच्या नीसा मुखार 
आयज मुख्यमंत्र्यानी उल्ल्यासुल्लेल्या 
मानवतेक काकोळ दिली . 
कावळ्यांची खूप गर्दी जाली 
पुण 

काकोळ मात कावळ्यांक खांवक मेळ्ळी ना 


कावळ्यांक ओपिल्ली काकोळ 
गांवच्या गांवकूत्र्यानीच खाली 
कावळे मात कावकाव करीत उल्ले 


ह्याच गांवात तूं आयली 
पांचव्या न्हेसणांत मुक्तीचे गँवान ज्वलंत 
सिद्धांत घेवन 
खरें म्हटल्यार ह्याच दिसा 
हांच्यो नदरो वांकडयो जाल्ल्यो 
आनी लाळ वतलेली आपलेच मुस्ताकेंत 


मानवतेक काकोळ देवपाच्या दबाज्यांत 
व्यासपीठावयल्या प्रतिष्ठीत रान डुकरांनीय 
आपले सुळे पाजून घेतिल्ले 
वेळा काळाचेय भान दवरीनासतना 
ताणीं तुजेर हात घातलो 
तुजे कुडके वोडपाक कोंमेस केले 
तुज्या भावनांचेय भान दवरी नासतना 


तेना , 
गांवच्या तरनाट्यांचो , क्रांतीकारी युवामंच 
इंडियन पीनल कोडाचेर भासा - भास करतालो 

अंदाज 


आनी उजो जांवपाचे उबाळाचे दिस येतलें 
आंगावयले कपडे काडून 
जेलार न्हींदन दिसतलें 
आंब्याच्या चंवरांक पांचवेचार कण येतलें 
कॉलीजीचे स्टून्डटस लेकचरर्स बंक करतले 
बीच्यावयल्या वाऱ्यार व्हावून घेवपाक 
कर्निवाल आनि शिमग्यातल्यान 
चित्ररथ रोमटामेळ वयतले राजधानीतल्यान 
' ताती पयलीं काय कोंबडी पयलीं ' 
' शिवाजी शूर काय संभाजी शूर ' 
शाळेंत भूरग्यांच्या ह्या वादार झगडीय जातली 
तश्योच परिक्षाय जातल्यों 
मास्तर गांवाक वयतले 
अॅडमिशनाखातीर मंत्र्यांचे हुंमरे धरचे पडटले 
खोमशांतल्यो चलयो साड्यांत दिसतल्यों 
नांकांतल्यान व्हांवपी भेमायाखातीर 
लेंस सांभाळप जातले 
रेंदेर सूर काडटले कातरां गायत . 


असोच मीर्ग येतलो 
काळी कूपां दिसार आड येतली 
एका हातान पेन्टी आनी दूसऱ्या हातान 
सव्यो घेवन चलप जातलें 
वीजां पडटली , काळजां मेळटली 
हूंवार येतले , गिराणाय जातली 
सुण्यांच्या आगुस्तांत 
चेडे - चेडवा मोगान पडटली 

मळब मात्शे निवळ जातले 
मातयेचे गणपती बुडटलें 
चांन्यों राती येतल्यों 
रातराणीय फुलतली 
म्हारगाय वाडटली 
तरीय नाग पुजेक लागतले 
रक्षाबंधन जातले 
बशी पॅक जातल्यों 
भाव - भयणीच्या मोगाक दिश्ट लागतली 
' हॉस्पीटलाय भरतली ' 
वेश्यांचो धंदो खूप चलतलो 
स्मगलींग- राजकारण - आतंकवाद 
हांका उत येतलो 
खेळांची यादेस्तीकांय मत्र्यांच्या भाषणांत 
संपन्न जातली . 


शी पडटलें . उसरां उठप जातलें 
पायांक कातरे पडटले ओठ सलपतले 
मरपाचे मरतले 
जाती - कातीचेर झगडी - झुंजा जातली 
मुंडकायली दूरगां मोडून 
भाटकार जमीन परती एकदां मोजतलो 
' दोनूच पुरो तिसरे नाका 
' सिगरेट - पान बलायकेचे दूस्मान ' 
' निरोध ' वापरात 
ह्यो जायरेती वण्टीचेर लागतल्यो नव्यान 
' हात भर घालात रातभर न्हिंदात ' 
चिंचेकडल्या बूरग्यांक अशेंच किंदें तरी सुचतलें , विपरीत 
नाटकां फेस्तांक ताण येतलो 

दिवाळीय येतली नरकासुरांची स्पर्धा जातली 
पंजाबांत आनी काश्मीरांत हत्याकांड जातलें 
बॉम फुले बॅकी लुटल्ल्यों 

पाल 
आनी सुत्रधार देशांतर करतले nि e कामकाजाबाकी 

लिनील जागा झिारका 
आनी तुमी ' हांतूंक परकीय शक्तीचो हात आसा ' जाति काला 
म्हण खोमीस फांफूडल्याभशेन र कलिकाल किमि 
आपली जबाबदारी कुशींक उडयतले प hि a 

जिीनाळजलजजिलाटतांता 
हाच्या पयल्यान तुमचो अंदाज तोगतिणीकांस्कानि 
कसलो आसतलो ? जिताया छळाक कागानाका 

जिशककी प्रशासकांना 
जिला कायाका कृाका गिा 
धजीजाळा जिम्की जिनका 


BEST FEDTSTESTE TEST 
' ਦ ਬਸ ਨੂੰ ਨਿ 

p ਲ , ਓ ਚੀ ਨਾਸਰ ਨੇ 
प्रतिलिगिजाति 
लिलाधारलिजातिका जाजांभळाम 


जिानीजी जिकीदाक - काकु 
माळरानाकुलियाकाल कालाहाललाकार 

गिरीकाटाल जिला 
BFP SETH ( cist's einget 

ਇਹ ਕੁਝ ਬੱਲੀ 
नागाजाकाहाळाटाळ 

ਲੰਡਨ ਰੰਗ ਦਿਨ 
फाल कि जामका कृया 

लातूर 


लातूर 
दिसभराच्या कामा उपरांत आदीवासी सूर्या घेवन 
आतांच केनातरी तुका झापड लागिल्ली 
आनीक थोड्याच वेळान तुज्या संवसाराचो 
घस्टो कोंमेस जातलो , हातीचेय पाय करुन 
इतले येवजीता म्हण्टसर 
फांतोड जाल्ल्याची चत्राय कोंब्यान दिवची 
आनी तीस सेंकदांत नियतीच्या दबावान 
तुका अनामिक काळखांत गडप करचो 
फांतोडे वयल्या साखर न्हिदेंत तुका मुंरयचो 
आनी 

तुका तुज्या सर्वनाशाक पात्र करचो , 
आकांताच्यो किंळाची गळ्यांतूच चिड्डून 


मातेच्या गर्भाशयांतल्यान सुटतनाच 
सैमाच्या येवजणे नुसार तुजें मरणाचे फांस 
बंद हुस्कारात सिद्ध जाल्ले . लातूर 
तरीय सैमाच्या जैतांतली तुजी हार 
सगळ्यांच्याच तांकीभायली आशिल्ली 
३० सप्टेंबर १ ९९ ३ 
तुज्या तन्या - तन्या अस्तित्वाच्यों तिस्त्यों जाल्यों 

सकाळ जाता जाता , काळरात उदेंली तुज्या उजाडमळार 
अज्ञाताचे काजळल्हार पिवपी 
कुड्यांच्या दोळ्यांतली भाद्रपद पुनव 
स्थिर बद्ध जाली . 
काळजांतल्या आकांताच्या हुंवारान 
तुर्जे फडफडे पळयलें 
राष्ट्रकूट राजवंशाचो उद्दार करपी तूं लातूर 

आंगळो - पांगळो जांवन शुक्राचार्याची संजीवनी सोदीत 
आपल्यातूच कोसळटालो 
तुजें उस्कार नदर घुबडायता थंय दिसताले 
सरणार हुलपतना 
आनी म्हजो जगपावयलो विसवासूच उडलो . 


तुजें सोबित रंगरूप उध्वस्त केल्ल्याच्यो बोबो जाल्यों 
' लातुरची माती आपल्या वंशकूळाक 
आपल्या हडड्याकडे घेवक शकलीना . 


लातूर इश्टा , 
हांवे पळयलो तुका ह्या भुंयेच्या दुकांनी 
भरिल्ल्या दोळ्यांतल्यान 
काय शेकड्यां पयलीं भुयेंत गडप जाल्ल्या 
वैभवाच्या शिखरावेल्यान मोहोंजदारो सारको 
तुजें पयलीं व्हियेतनामान आनी हिरोशीमानूय सोसल्यात 
पुंजीवाद्यांच्या वर्चस्वाच्यों अनंत यातनांच्यो काळराती 
तेंवूय अशेच उध्वस्त जाल्ले 
तरीय सगळी दूकां निस्तारु 
ते आयज झेतान उबे रावल्यात शांत 
' मरणां उपरांतूय जिवित आसा हे सांगपाक 


C 


ह्या मातयेर दूकांचे कितशेच हुंदार 
आयले आनी गेले 
पुण तुर्जी दूकां मात आमच्या काळजात उल्ली 
पंचवीस - पंचवीस मडी एका फाबट सरणार जळटना 
तुर्वे तुज्या थकिल्ल्या दोळ्यांनी पळयाल्यात 
आनी स्वताचैरूच पातक खपायताना 
आपल्याचा भितार कोसळून पडला 

विध्वंसान तुजे सयत तुजी भोंवतण सुध्दा 
चारूय वाटांनी मस्तून काडली 
आपल्या सुक्याच पायानी 


इश्टा , 


हांवे तुज्या किल्लारीचो खिळखिळो जाल्लो पळयलो 
उमरगाचो सत्यनाश पळयलो 
होळीची होळी जाल्ली पळयली आपले नांव सार्थ करतना 
तांच्या जिविताचे आकांत तुज्या काळजांतल्यान उसळ्ळे 
कोणां सानुल्यांची दप्तरां 
तिळसांजेच्या हुंबऱ्यार मिणमिणपी दिवे 
सवाशिणेच्या कपलावयलें कूकूम 
नवजाताची पाळणी 
साठींच्या दोळ्यांतले दिपस्तंभा सारखे आधार 
नववधूंचे अलंकार 
आनी लातूर तुज्या दोळ्यांतली दूकां 
त्या भिरांकूळ विध्वसांन मातयेच्या राशींत गडप केली 
आनी उबें राष्ट्र तुज्या आकांतान बुडोन गेलें . 
मानवतेक सुध्दा पाझर फुटचो 
अशी ती यादगार कृती जाली . 


इतिहासाच्या बंद पानांनी आशिल्लें 
तुजें राजवैभवाचे दिस 
आनी काळान केल्लें निसंतान 
तु तुज्या पोटांत दवरलें 
चालुक्याच्या राजदरबारांत 
शासकीय जाळवणदारांचो आनी वेदविद्येचें 
व्हडपण तुवें मिरयलें 
आनी तुज्या ओल्या दोळ्यांतल्यान रिकामी करीत कोपांची कोपां 
तुज्याच वंश उद्दाराच्या रगताची 

रगताचो थेंबान थेंब व्हांवोन वचपर्यंत 
लातूर , 

आदीवासीच्या जळमटांतल्यान 
आत्ताच खंयतरी तुज्या कुशींतलें गर्भसूर्य 
मनांतल्या ओढीन मळबाच्या कॅनव्हसार रंग उधळटालें 
म्हणोनूच जांवये वैभावाच्या विनाशातल्यान चलपी 
वळखूक येय नाशिल्ले 
मनशांतल्या सोबितकायेन आपणावपाचे 
काळखे रातीवयलें तुजें जैत खूप लागी आशिल्ले 
तुज्या लक्तरांचे सामूहिक अंत्य संस्कार पळयले 
आनी संवसाराचे काळीज लेगीत कांपले रे 
तुज्या पायापोंदच्या मातयेंत पडिल्ल्या 
भेगांच्याकूय खोल 


खूप खोल ! 

महानिर्माण 


काश्मीरा सांवन कन्याकूमारीच्या पोंता मेरेन 
जाचो आवाठ अखंड आसा 
तो देश भारत 
होवूच तो देश ! 
घडये म्हज्या आंगापांगाक 
दूसरें दूसरे नांव आसत 
पुण आंतरिक सुत्र एक आसा 
भाषा , प्रांत , धर्म हांचो जरी वेगळोचार आसलो 
देश मात एक आसा 
आनी एकूच बावटो तीन रंगी ! 
म्हणोनूच शिरतरांतल्यान व्हावपी रगताक 
अजूनूय तें , सिंधूच्या ल्हारांचे गर्जन 
स्पश्ट आयकूक येता 
' सिकंदरा , हो देश तुजो न्हय 
हांगसर सुर्यवंशी रावतात . 


कलींगाच्या घेरराऽऽ उपरांत 
एक माड पूराय कोसळून 
विश्व अंबराक भेटला 


' हे विध्वंसा , तुजेर सोडिल्लें चक्र 
आयज शांतीचे चिन्ह जालां 
म्हज्या रघा - रघांत ताचो जल्लोष चल्ला ' 


जालीयनवाला बागेत हांव सगळ्यासैत एक जाल्लो 
रौल्ट अॅक्टाचो निषेध करपाक 
हांव म्हज्यात मुक्त आसूनूय बंद आशिल्लो 


६० । सुर्यवंशी 


म्हणोनूच म्हजें हडें भेदतना 
हांव म्हजेच मातयेंत कोसळ्ळा 
' डायर , तू पूराय हारला 
तुजी सैतानी भूक तूं भागोवक शकलो ना 
' ते ' तर रगत म्हज्याच बावट्यार उल्लां ' 


काश्मीराच्या झोंपातल्यान उदेंपी सूर्या म्हजोच 
पुण होवूच तो सूर्य 
ही गजाल मात व्यवसायीक आनी अतिरेकी 
ताचेच बोट धरून आयलें अलीबाबाच्या भूयारांतल्यान 
युनियन कार्बायडचे लचाण , 
म्हज्या दिसांक हालोवन रातीचे जागरण 
म्हज्या दोळ्यांत दवरून गेलें 
प्रगतीचो आपाय - लिपाय खेळ खेळून 


स्वार्था , तुजें नांव मनीस 
अशें म्हणत पंजाब पेटलो 
आनी हत्याकांडाचे पर्दूच कोंमेस जालें . 


हांगसरूच म्हज्यांत जाताल्यों 
देव - देवतांच्यो आरत्यों , पूजा , गायना 
ह्या सह्याद्रीच्या माथ्यार , ह्या गंगेच्या कुशीत 
सरस्वतीच्या पायतळां , कावेरीच्या काठार 
राजपूतांच्या रेवेंत 
त्याच वास्तूंत पेट्टा आतां होळी 
मनशा - मनशामधीं हें तुमी पटोवन दिवपाची गरज ना 
कित्याक , हांव हांवूच आसा 
फूलांक गुंथून दवरपी धागो 
आनी तांच्यातल्यान दरवळपी गंध 


सुर्यवंशी । ६१ 


आता थोड्याच वेळान 
जैताच्या घाटीची गाज गाजत रावतली 
ह्या मानवतेच्या म्हामंदीरांत !! 


काश्मीरा सांवन कन्याकुमारीच्या पोतामेरेन 
जाचो विस्तार अखंड आसा तो देश भारत 
' हांवूच तो देश ' हे सामान्य मनशाचे 

सुक्त 
नवभारताची श्रीगाथा . 


६२ । सुर्यवंशी 


तोक्यालो किशोर : एक रफ स्कॅच । 


असोच एक दिस किशोर आमगेर आयलो 
हांव कविता बरोवक गुल्ल आशिल्लो , भायरूच . 
' किदें रेऽऽ , कविता बरयताऽऽ ? 
किशोर पिरंगल्याभशेन उलयलो . हांव वग्गी . 
भितरल्या भितर उतरां दसयतालो 
म्हज्या फांटीर हात मारीत किशोर रागान उलयलो 
' हेऽऽय मनीस दिश्टी पडना , कसल्यों फोदयाच्यों कविता बरयता ? 
म्हजी शेंटा सुध्दां तांबडी जाली . 
म्हाका रागान पळोवन किशोर घुटमळत हांसलो 
तो मात्सो कोरतीर आशिल्लो , तसो तो उरताच 


' खंय तिट्यार आयला ? 
आनी आयज कामाक किंदयाक वचूंना ? ' 
' झंवोक गेल्लो ' किशोरान तवनास हांसत रामबाण सोडलो 
' इतलो खरजता ? ' म्हाकाय राग 
' झंवतना कसो फेंस येवपाक जाय , 
फेंस येयल्याबगर खाज न्हीवना ' 
किशोरान खाजीची व्याख्या पूराय 

केली 
सामकोच एलेमपेड्डयार जांवन 
' चल , झक माल्ल्यो त्यों गजाली , म्हाका एक धां रुपया दी ' 
किशोर काकूटेक आयलो , सदचेच भशेन 
' कित्याक ते ? 
विचारपाक जाय म्हण हांवे विचारलें 
' ताळो सामको सुकला , इल्लें पेटयता ' 
बुडडण पडिल्ल्यांभशेन दोन्हीय हातांनी आण खरजीत किशोर पाचारतालो 
' आठ दिस जाले इल्ले घेतल्यार ' 
किशोरान कोंगें काडले 
' आठ दिस , आठ दिस उल्लो बरो मरे तूं ? 
हांवे शिंगा तोपली 


सुर्यवंशी । ६३ 


' खरेंच तर आणार हात दवरून सांगता ' 
किशोर बापडोच जालो 
' तुका सोयाक पैशे म्हजेकडें ना ' हांवूय आडखळो 
' आयज बेबी मेळलेले , सांगोव उलो करुन 
घरांत ती परची गजाल ? ' 
किशोराचे ब्लॅकमेल पत्त्यार पडलें 
हांवे ताडायच करुन किशोराच्या हातार धाको दवरलो 
हिच्या कानार परची गजाल पडची न्हय म्हण . 


' सुखाकर्ता दुखाहर्ता वार्ता विघ्नाची ' 
धा रुपयाच्या आडसाक रावन किशोरान आरत कोंमेस केली 
' अंमऽऽ तूं आरतीश्यो गायता रे ? 
धा रुपयाच्या रागान हांवे विचारलें 
' खंयचेय काम कोंमेस करचें पयलीं 
आद्य दैवत , श्री गणेशाचे नांव घेवकूच जाय 
ही आमची संस्कृती 
ती तुका ही ती तुजी कविता दिवची ना 
पोटार हात धरून हांव जो हांसलो 
तो पयलेच खेप इतलो 
म्हज्या पांच पिळग्या उपरांत 
तेन्ना कोपाचो वास म्हज्याय नाकांत रोमतालो . 


६४ । सुर्यवंशी 


कार्ल मार्क्स 


इश्टा , 
हांका तूं अजूनूय अनवळखी 
हांच्या दुकांनी बसूनीय 
तरीय तुका ते पायणेलांत 
फास्केबंद करुन होरायतात 
आपले वजे दुसऱ्याच्या खांदार दवरून 
कित्याक , दुसरो हो सदांच वजें व्हावोवपी आसा 
आनी उरचो म्हण . 


इश्टा , हांगसरलें जिवित मनशांच्या 
जिविताखातीर न्हय 
हे जिवित तांच्या जगपाखातीर 
हांचे शोशण तांचे जिवित जालां . 


जेन्ना तुजी लेखणी सत्य मांडटाली 
तेन्ना हाणी तुज्या सगळ्या रस्त्यांक 
शिमित्रीकडे बोट दाखयलें 
आनी 

आपूण राजरस्त्यावेल्यान धांवलें 
ह्या मुलूखाचो तख्त आपणावपाक 
इश्टा , हांका पूण खंय खबर आशिल्ली 
तुजी लेखणी ह्या संवसाराची दिकूच 
बदलतली म्हण 
प्रत्येक शोषीत मनशांच्या ताळ्यांत 
तापून पातळ जाल्ले लोखंड वतलें म्हण 
संवसार बदलाक तुजें प्रतिनिधीत्व कसाक लागले 
कश्टांच्या सजीव मळ्यांतलें तूं चकचयाळ देणे 
इश्टा , हांगसर उबे मानीस गिळून खांवपी 


गुपाट काळखांत 


म्हाका आयकूक येताल्यो मनशांखातीर 


सुर्यवंशी । ६५ 


तुवें वांजयल्ल्यो एकवोटाच्यो फेवण्यों 
मनशांच्या शोशणाची जाण करुन दिवपी 
आर्त जाणीव 
आनी मानवतेखातीरचे सुरेल क्रांती वाद्य 
हांगसर म्हज्या बावून गेल्ल्या अंतस्करणामेरेन 


इश्टा , तुर्वे ह्या काळखांतल्या कोणांतलें 
हुस्कार उकलून धरून संवसाराक दाखयले 
' मानवाखातीर मानवतेक वाचयात ' 
हो तुजो उलो कानार परतो परतो आपटतालो 
तूं आमच्या हुंडक्यांनी रावलो म्हणोनूच 


तुका कळे 


आमच्यातल्या हुंडक्यांचे जळप 
तूं आमच्या कश्टांचो झेत सांगपी तत्ववेतो 
आनी काळखांतल्या मनशाची धगधगती 


चूड . 


मार्क्स इश्टा , 


. 


तुजें खिणाचें आस्तित्व खूपूच उणें आशिल्लें रे 
म्हणोनूच काय किदें दरेक घामाच्या थेंब्यात 
म्हाका तुजें पडबिंब दिसता 
तुवें मानवतेच्या ताळ्यांतल्यान खरांटून 
मारिल्ल्या 
एकवोटा खातीरच्या उल्याची गाज 
अजून म्हज्या अंतकरणांतल्यान 
केन्नातरी उठत आसता 
पूण तेन्ना तेन्ना , 
खंयच्या ना खंयच्या राजरस्त्यार 
तुज्या लेखणेचो गर्भपात जाल्लो आसता . 


६६ । सुर्यवंशी 


हृष्टांत 


रातभर जळत आशिल्ल्या दिव्याक पालयनासतनाच 
सकाळचो सूर्या उदेंता , पोदेराच्या आवाजान 
केसर आड्डता पोटांतल्यान 
वण्णी मोडून आबोली खाल्ल्या गोरवांकारांक 
मुजीक फारायल्ली काती काडून रेंटेर पाती मारता 
कवळाच्या चोंचीक दाबणो फारोवन 
रेंदेर कातरां गायता भांगराक भुलपी चेडवाची 
आनी रितें मळब उजळोवन वयता पाल्लेल्या चंवरांनी 
कळशे - कळसुल्यों आपटतात बांयच्या धडांनी 
आनी उतरांच्या चकमकीत शेजाऱ्याची न्हींद मोडटा 
चुलींतलो धुंगोर पसय घेता वैर सरिल्ल्या 
सुर्याक लिपोवक 
च्याव ताळ्या सकल देवता न्हिदेचे दोळे उजोवक . 
नाचण्याच्या भाकरेन पोटाक मात्सो ताण येता . 
पाटी - दप्तरां घेवन नेण्टेली रस्त्याच्या खणकूलांतलें 
उदक खेळयत तिट्यावयल्या शाळेत धांवतात 
कामेयां शेताकडे वयतात दाणयेवेल्या सांकवावेल्यान 
खळखळीत व्हांवपी व्हाळाची गाज घेवन 


पोदेर परतल्लो आसता रिकामें पाटे घेवन . 
गालांतल्या गालांत उसाशे थोडे बंद करुन 
बाळा पसरो उघडटा तेलांत पडिल्ल्या 
जल्ल्यांचे नाच पळयत 
कूपां नाशी पळोवन सकाळ शिंपडटा सोसायटीमुखार 
दवरन्यावयली कदंबा अर्धवर उसरांच पांवता 
बशींतल्यान देविल्ल्या चार - पांच पांटल्या वांगडा 
तिटो मात्सो बोवाळटा 
नुस्तेकांन आंगार येता ' केंच ' करुन 
मारगायेची फणां फुलोवन 


सुर्यवंशी । ६७ 


दनपार सांवळ्यांक आंवळून घेता 
रखरख घामावेल्यान निसरता 
लाडू एकाच कोपान तुरतरीत जावन घरा परतता , 


रस्तो हालयत 


शेतावयल्या बांदार कामेयां भूती सोडटात 
व्हाळाच्या खळखळांत दनपार व्हावून वयता 
मडवळाच्या फातरीवेल्यान 
सांवळ्यो लांब जातात , मोटव्या जाल्ल्या दिसान 


देवळामुखावेल्या उक्त्यार भुरगे खरशेतात 
एकमेकांची फांट धरतना 
मसंडीकडल्या झोपा काजीमुळां तेरायकी नेटान चलता 
फातरांच्या राशीं आडसा 
चेडू चेड्याची वाट तेळीत बसलां , केन्नाचें 


वडाच्या तेंगशेवयली कावळ्यांची शाळा सुट्टा 
केलमेतीन धोण व्हरता मोल वाढील्ल्या दूकरांक 
सांज देवता तातूल्या पानाच्या गाड्यार 
ओपन - क्लोज नंबरांनी 
आजी नातरांक घेवन आणकू - माणकूल्यांचो 
मांड बसयता , कांजिणी मुळां वुळू वुळू जातना 


विडी हुलपता बाबूच्या ओठार 
काळोख काळजांत जळटना 


वडाकडल्या देठ्यार खेत्री मागता एक मान कोंब्याचो 
पयसूल्या रानांत आयकूक येता भालू रडटना , 
आका शिटकायता गांवावयले अरीष्ठ 


दिस वयता एका हातान घाम पुशीत 
पावल वांजय नासतना 
परतल्ल्या कंदबान ... 


६८ । सुर्यवंशी 


दोळ्यामुखार पळयतना 


दोळ्यामुखार विराट सुन शिमित्री 
अफाट दर्याच्या कानसुलाचेर 
एक देह तुजोच हुलपता 
धुंगराच्यों वांटोळ्यो यादींच्या मळबांत सोडीत 
कितल्या वर्साचो देह तो 
लक्तुबायेन कुंयदाद केल्लो मोग - मोयपासाचो 
खीणांत कापराभशेन जळून वचपी 


खीन्न नदरेंतल्यान हाव दर्यार पांवलां मारता 
गतकाळ विस्तारत वयता दोळेभर 
कापोडयांच्या घरांभशेन 


दर्या एक वळखिचोच म्हाका ह्या 
अनवळखी शारांत 
जो तुज्यांतल्यान - म्हज्यांतल्यान वांजतालो 
कितलीच समर्पित यूगां एकठांय येतना 
अशाच एकसूया तिनसांजेर . . 


आयजूय आयल्या तीच तिनसांज 
ह्याच दर्याच्या कूशिंतल्यान 


तुज्या भेटे खातीर 


दूखभरे सूर चाळयत , आपल्या सर्वांगार 
शिंपडयत , दूसवासाचे वादळ शांत करूंक 
परायेर आमच्यों फुलिल्ल्यां जिणेच्यो 
उर्बेभरीत काळजांत चिरघळपी कागदां , 
भेट - गांठीतली फूलां 
आनी थोडोसो राग - तिरस्काराचो कैर 


ल्हारांच्या धव्याफूल फेंसार उपेंत वयता 


सुर्यवंशी । ६ ९ 


खोलायेचो अदमास घेयनासतना 
ल्हारा - ल्हारांतल्यान 


तुजें म्हजे , म्हजें - तुजें उलोवप 
शिणप एकमेकांत पळोवप 
आनी पळयता पळयता नदरेच्या स्पर्शान 
अख्ये एक झाड लजेचें 
आपल्याच पानांनी लजून वचप ... 


तूं आयलें आतां थोड्या वेळां पयलीं 
धुंगराच्या वांटोळेतल्यान , यादींच्या मळबांतल्यान 
जादवाच्या करामतीभशेन 
तुजी पावलां ह्या परायेच्या ओल्या रेंवेर दिसली 
म्हज्या एकसूया वग्गी मनांतल्यान . 


हांव तुज्या मनांतलो दर्या 
आनी तूं उभे एकटेंच 
ह्या मनीसहिन परायेचेर , 
वळखीचें . 


७० । सुर्यवंशी 


सावळो दत्ता नायक : एक अणभव 


म्हज्याच ऑफिसात सावळो कामाक आसता 
खूप तेंपान आयज दिसलो इस्ताद सोडून 
दवरन्याकडल्या म्हाल्याफुड्यां 
तकलेर केंसाचे रान 
राती पेटयल्ले ते अजून दोळ्यांत दिसतालें 
उघडे छातयेर एकूय केंस ना 
शर्टाक फक्त एकूच बूताव 
भितर गेल्ल्या कुल्यांवयल्यान कोसळपी पेंट 
जांगडां मदल्या तेंकडेर झिरकल्ली 
अरदी शेंटां व्हायर उडोवन 


' सावळ्या , तुका आंटी सोदताली मरे ' 
दाजीन सावळ्याक हडकीलो 
दाजी : म्हालो , सावळ्याच्या मेजावयलो पार्टनर 


आयज पंधरा - वीस दीस जालें 
सावळो मेडीकलाचेर आसा 


' आंटी म्हाका सोदचीना जाल्यार तुका सोदतली ? 
सावळो मिशांक पीळ दियत वोरान उलयलो , 
उजव्या हातीन आण खरजीत 


सावळ्याच्या हालतल्या संवसारातल्यों 
खूपशो आसो भागल्यात , अशें तोच सांगता 


देखीक , 


वास्को लागलेले एकूय " A " पिक्चर सोडूंक ना , 
भूरकाचे खणकूल ना जाल्ल्या चेडवाकडे लग्न , 
च्योवीस वरांतल्या चडशा वरांचेर विसर 
आनी बोल्सांत पैशे ना जाल्यार 
ताळो सुको उल्लाच असो ना 


सुर्यवंशी । ७१ 

। 


असो आसतनाय ताणे दोन फावट जीवाचे 
वायट - बरें करपाचें येवजीलेंय , 
जीवाक विटोवन न्हय पयले फावट बायल गुरवार आसतना 
आनी दुसरे फावट मेवण्याक ताणे केल्ली 
सोयरीक मोडली तेन्ना 


ह्या धर्तरेर आपूण पेज न्हय 
हेवूय सावळ्यान सिद्ध केला 
पांच - स भुरग्यांक जल्म दिवन . 


' सावळ्या , चल इल्लेशें तापोया मरे ' 
दाजीन ताळो खरजिलो 
" पादीशेर " सावळ्यान शेंटां तुटल्याभशेन 
चिरीमिरी हांसत बोल्सार हात माल्लो 
" हांवूय पादीशेर " दाजीन सावळ्याच्या सूरात 


सूर मेळयलो 


' चेडयेच्या , म्हाका झंवोक शिकयता ? 
कालूच मरे तुवें धां रुपयांचो घेतला 
सावळ्यान खणकूल माल्लें 
तेन्ना आमची नदर एक जाली 
' हांवे सोरो सोडलो रे ' सावळ्यान सुकेंच तापयलें 


चलता चलता हांवे वळोन सावळ्याक पळयलो 
आणकूल्यों कपलाक गेल्ल्याभशेन 
सावळो उभो आशिल्लो 
शेटांची किस्मूर करीत 
तेनाय ' झंव बायेक शेट ' म्हणपाक 
तो विसरलो ना . 


७२ । सुर्यवंशी 


१ ९९ ७ 


भर दनपारच्या मध्यानीर काळजांत हात घालून 
हे स्वरांचे रगडप कित्याक चल्लां काय ? 
कोण साद घालता केन्ना सावन 
मोजून जाल्ल्या जोकत्याच पन्नासाव्या पावलार 
उबो रावन शेकड्यांची सपनां पळोवपाक ? 
दिगंतखोल दोळ्यांत शेणिल्ल्या बावटयांचे रंग हालयत 
कोण उस्तीता काय आमच्यों पुरातन अस्थी ? 
रक्तबंबाळ जाल्ली ही शिरंतरां जागयतना 
ह्या मातयेकडेन जुळिल्ली आमची वार आनी पुताचे कर्तव्य 
हाचो कोण करुन दिता उगडास परतो परतो ? 
रक्त गोठिल्ल्या ह्या शिरंतरांची कोण काडटा काय दिश्ट 
उमेदीच्या इंद्रधणूचे रंग दाखोवन ? 

कोण नाडटा काय ही जीण ? 


कशे पळयात , कसलोच उस्को नासतना 
कोसळपी ह्या स्वरांचो एक - एक थेंबो 
उजवाडाचे पांखटे आशिल्लें उतर जाता , 
खळखळून व्हांवपी झयांचो संदेश दिवपी 
रुद्रगंभीर गाज जाता 
मरणाक जिंकोन मरपी शिंवाच्या संततीचे 
उत्तरदायित्व ह्याच प्रेरणेचे आशिल्लें 
आनी आमी तयार केलें ' शुन्यातले विश्व ' आनी 
गाजोवन उडयले ' त्या ' गुलामीच्या काळखांतलें मळब , 
हे जगजाहीर आसा . 


आतां हांगसर खंय शुन्य आसा ? 
तुमच्या सगळ्यांकडे एक - एक विश्व आसा 
आनी तुमच्या विश्वांत तुमीच आसात एक - एक कुबेर 
किंरवटी खोवन ' त्या ' बावट्याचे रंग , 


सुर्यवंशी । ७३ 


हे मात घडये जगजाहीर नासत 
अशेच केले तुमी ' ह्या ' काळखांत ' त्या ' उजवाडाचे वांटे 
ह्या भूयेच्या कूशेसाचे मोल दाखयतना 
अशीच लक्तारां हुंबयली वायर 
त्या म्हज्या हड्ड्यांत गुळी झेलपी विरत्वाची 
स्वदेशाच्या स्वाभिमानाची 
सुर्यफूलाच्या मर्यादेची 
निर्मितीच्या उमाळ्यांची 
आनी तांबड्यागूंज रगताची 


आयज बोर्कोस , फांल्या एनरॉन , परां हवाला ... 
शेर स्कॅम .. फोडर स्कॅम 
अशे दिस पळयतना ह्या लोकशायेची दूकां 
आपल्या हड्ड्यात दफनावन 
आतां आपणे आपली काळखाची चौकट 
निश्चित करपाक जाय 
ह्या पन्नासाव्या पावलार तरी 
उमेदीच्या चारूय मेयांकडे 
मोने जाल्ले संघर्षाचे वारें व्हांवोवक 
आतां खंयचेच मळब रिकामें ना . 


पोटापाण्याचो प्रश्न खुबूच मुखार आसा 


७४ | सुर्यवंशी 


मान 


तूं म्हाका म्हज्या शब्दांचो सोपूत घालू नाका 
म्हजें आनी ताचे संबंध पुरातन 
म्हज्या जखमांचो आनी दुकांचो खरो खरो फियादोर तो 
घडये तो ताच्या मनाविरुद्ध वागतालो जांवये 
पुण ताणे खरशेल्लें वारें म्हजे मेरेन 
पावपाक केनाच दिले ना 
तशे आपल्या फुलांनी ताणें म्हजी दूकां 
केन्नाच सुकोवक दिली ना 
ताचेर अतिक्रमण जाता आसतना 
म्हजीय शिरंतरा पोखरुन वयताली 
ताच्यो झखमों म्हजे परस खूपूच भयानक दिसताल्यों 
तरीय केन्ना ताणे तशी सुलूस लागपाक दिली ना 
असल्यानीच ताणें गुपाट काळखाच्या धाग्यांनी 
म्हज्या दिकांची शाल विणली , वेंयार बसून 
तेन्नापर्यंत हांव म्हज्या जखमांचेर 
म्हज्या सपनांच्यो अस्थी सारतालो 
आनी तो म्हज्या वीर्याची जमवा जमव करुन 
वीर्य कलश बांधीत म्हज्या पांवलांची पालखी सजयतालो 


तुज्या एकाच उतरांत हांव म्हजे सैत कोसळून पडला 
गर्भगळीत कसो 
तशें तुवूय ताका पुजपी , किद्याक जाणां ? 
ताचे विराट - दर्शन हांवे तुज्याच दोळ्यांत पळयल्लें 
आनी तेन्ना सांवन म्हजोय विस्तार तुजे मेरेन जाल्लो 
आनी तेन्ना ताणें आनीकूय जखमेचे घावे सोशिल्ले 
तुर्वे दूःख वांटिल्लें 


आयज तोवूय आपल्यासांवन तुटून पडला 
म्हणोनूच मनीस जातीची कूरूं 


3 


सुर्यवंशी । ७५ 


म्हाका दाखोवळूच जाय . 


नखेत्रांचे उबें मळब हुंपून तुज्या खातीरच्या 
म्हज्या डायरेंतल्या पानांक तिलांजली दिवचीच पडटली 
आनी मागीर केनातरी ताच्याय आपल्यापणाक 
जर तुका सोपूत घालपाचोच आशिल्लो 
जाल्यार त्या पापकर्माच्या निर्जीव मुर्तीचो 
कित्याक घातलो ना , 
तुजेर दुबावल्ल्या ह्या मनाचो कित्याक घातलोना ? 


आता म्हाका एकांताचो शाप घेवनूच शब्दहीन जांवक जाय 
शब्दांचो मान राखोंवक 


आनी तुजोय . 


७६ । सुर्यवंशी 


संबंध 


कूपांच्या गडगडांतल्यान 
मीर्ग बरसतना 
तरनाट्यापणांतली जाण जाता 
तोच मीर्ग , धर्तरी सुकयतना 
खोल दोळ्यांतलें रितेपण उमजता 
म्हणोन दिसता , 
नदरेंतल्या मळबांत 
यादीची कूपां एकठांय करुन 
सतत दवरचो एक मीर्ग 
मनांतल्या तळघरांत 
काळजाच्या देगेर 


पुण नाका 


तडवो वारो व्हांवत जाल्यार 
कूपांचो म्हजेकडलो 
संबंधूच उरचो ना . 


. 


सुर्यवंशी । ७७ 


भूयार 


आनी अठरा जूनाचो दिस असोच उजावडटा 
जनेलाच्या चौकटींतल्यान हांव पळयता 
पावसाचे दांडगें तरनाटेपण 
सत्य दाखोवपी सूर्याक आयज ताणें 
दिसभर नजरेआड दवरला . 


त्याच चौकटींतल्यान 
तो नियाळटा , 
भूता - खेतांचो रंग पाट 
बेसूर तालार नाचपी अरुपां 


ताच्या दोळ्यांत कसलेच आव्हान नाशिल्लें 
फक्त दिसताले शरणांगतीचे 
मोटवे मोटवे हात 
फांटल्या तेंपार तरी तो सांगतालो 
आपल्यों कुरुक्षेत्रावयल्यों 
आंगार कांटो उभो करपी गजालीं 
पयल्या गेराची गजाल , 


दुसऱ्या ... तिसऱ्या .... 


आरमाची गजाल , बॉमाची गजाल , 

, 
भुमिगत जाल्ली गजाल , अटकेची - सुटकेची गजाल 
जल्माची गजाल , मरणांची गजाल ... 


आताचसो कांय गजालींचो संबंध 
१ ९ ६१ च्या मागीर येता तेन्ना 
तो वग्गी जाता . 
जशें फुडें ताका उलोवकूच येना 
तो निपचीत पडटा 
शांत .. शांत .. 


७८ । सुर्यवंशी 


निपचीत पडपा फांटल्यान 
ताचेकडे आनी माणूच नासना . 
ताच्या सुक्यां दोळ्यांनी आता कसलेंच 
तेज दिश्टी पडना 
दिश्टी पडटा फक्त काळोख पसोवपी 
खोल काळे बिण्ण भूयार ! 


सुर्यवंशी । ७ ९ 


तो मनीस जिवितभर 


तोंडाचो बोचो भायर काडून वोठ हालयत 
तो केन्ना सांवन बसला 
स्क्वेर फूट जमनीर काळजाक धार हाडून 
दोळ्यांत शेकड्यांची अवजरां घेवन 
कसलेच संदीचो फायदो उठय नासतना 
सडे तोड उलोवपाक 


उतरांच्या घाचांनी कूलपाद जाल्लं मन कोवपाक 
ताचे सगळे यत्न वायफळ वयतात 
देंवतेवयल्यान झपाझप चलोन लेगीत . 


ताका खबर आसा ताच्या म्हेळ पावलांनी 
ताका राजपथ चलपाक मेळचो ना म्हण 
शक्तीहीन आवाजान क्रांतीचे गीत 
सपनांत लेगीत गांवक शकचो ना म्हण 
आता सध्या तरी ताची फक्त वोंठ 
हालोवपाचीच उमेद 
आनी आवाजाच्या पायतळां ताची सगळी गीतां 
उध्वस्त जांवन शिंपडटात 
वांटो सांडोवपी काळे किट्ट भुयारांत 


ताच्या तोंडात हात घालून 
ओडून काडिल्ली उतरां 
काती सोलून धवीं पडिल्ली 
आनी कोपच्या -कोपच्यानी 
काळे ठिक्कर पडिल्लें मुखामळ 
तो खुपदां लिपोवपाचे यत्न करता 


तरी सुद्धा . 


शाश्वत सैम , 


८० | सुर्यवंशी 


पारपोळ वारो 
निस्तेज सूर्या , 
खळखळून व्हांवपी झरे 
आनी धीर - गंभीर झाडां , हेडून येवपी सुकणी 
ताका नव्या आवाजान गावपाची उमेद दिवक 
असफळ ठरतात 


ताका ह्या सगळ्या सैमाच्या निर्मितीची 
जाण आसा 
म्हणोनूच केन्ना केन्ना दिसता तो तांच्यातल्या 
गितांतले एक तरी कडवे गायतलो 
आनी चारूय दिको घणघणून वयतल्यों 
तेन्ना मानवतेच्या उज्वल परंपरेचो 
कोणाकूच विसर पडचो ना . 


ताचे तोंड पळयतकीर दिसता 
कि तो भितरले भितर फुगार जायत चल्ला 
आनी नदरे आड ताची उतरां 
अवकळेचो आधार सोदीत आसा 
पूण एक मात नक्की , 
ताणे आपल्या अंतरआत्म्याक 
केन्नाच सुखी दवरलो ना 
जिवितभर . 


सुर्यवंशी । ८१ 


विसर 


इतिहासान एकठांय केल्ली 
मनभुलवणी संस्कृती 
काळजाच्या मिलेरांत वतयतना 
आमी सगळेच विसरून वयतात 
दूखदेणी यातनांचे बिज 
आनी मानवतेच्या देंवायांत 
उजागर जाल्लो शापीत कलंक 
रोकड्या शेकडो . 


देखीक 
ह्या देशाच्या सगळ्यांत व्हडल्या नामदारान 
केल्ली दीन दुबळयांच्या रगताची चोरी , 
तरीय लाखांनी एकठांय जांवन 
आमच्या काळजाक हात घालपी 
ताचें उलोवप आमी 
धिटायेन उन्तांत उबे रावन आयकलां 
फूडल्या वेंचणूकेच्या फेऱ्यांत 
ताची पावलां स्थिरांवक . 


पुजाऱ्यान बसयल्या अंधविस्वासाच्या 
विसवासान 
फातराच्या पुतळ्यांमुखार 
ताणे केल्लो अबलांचो विश्वासघात 
आमी कांय खिणांतूच विसरून गेल्यात 
ताका ताच्या बायल - भुरग्यांची 
याद करुन दिय नासतना 


ताजे दोतबळीचे देखी 
दोळे मुखार आसतना 


८२ | सुर्यवंशी 


आमच्या पोरसांतले फूल 
आमी तांका ऑपयलें 
परमळाचो उजवाड फुलाच्या नशिबार सोडून 
अत्याचाराचे घावे , भ्रश्टाचाराचे दाग 
आनी केंसान कापिल्ल्या आमच्या गळ्यांची 
एक साधी कूरूं लेगीत आमच्या मनवेदीर ना . 


दिसता , 


ह्या मधाळ मातयेंत 
ह्या फिरंगी वायांत 
आनी ह्या फोलार उदकांत 
किदें तरी आसा 
जाची भूरळ आमच्या शिरंतरांत 
रिगत वयता दिगंत खोल 
स्वताचो स्वताचेर लेगीत विसर घालपाक . 


सुर्यवंशी । ८३ 


मोहोंजदारो 


मोहोंजदारो ! 
पुर्वजा , तुजी वळख जाली 
बॅनर्जी , इंडस , १ ९ २२ !! 
तुज्या अजाणतेच्या जाणतेचो बायोडाटा 
आनी जगभरच्या सोबितकायेंत 
तुजें तेजोगर्भ रुपवादी आस्तिव 
लिखलिखून गेलें . 


तूं जालें वेरें दिकां शेणिल्ल्या संवसाराचें 
प्रगतीचे पयलें - वयलें नांव 
तुजी प्रचिती जगाच्या दोळ्यांनी दिपकावली 
आनी तूं मानवतेच्या श्रीमुखाचो 


म्हाभारा जालो 


वास्तववादाचें साक्षरुप जालो 


पांच हजार वर्साच्या पुरसांवांत सुर्य येतालो 
आनी वयतालो 
तरीय तुवें तुज्या नाविन्याचो अस्त जावपाक 


दिलो ना 


बदलत्या सैमाक लेगीत तूं बदलो ना 
तुजीं मशागत एक ना सुटलेलें उमाणेच जालें . 


मोहोंजदारो , 
काळाच्या धांवेत मरणाचे विराट रुप 
तूं वळखूक शकलो ना 
तुज्या भोंवतणचो शिंपडाव 
जसजसो आवळत गेलो 
तसतसो तुज्या कासार पोरकेपणाचो 
विश्वास घटत गेलो 


८४ । सुर्यवंशी 


आनी तुज्या वांट्याक आयली 
प्रदीर्घ यातनांची गडप काळयात्रा 


सैमाच्या जैतांतली तुजीं हार 
तुज्या तांकी भायरुच आशिल्ली 
तरीय तुज्या संस्कृतीच्या फांतोडेक 


तुज्या दिव्य प्रतिमेक 


खंयचीच शीम उल्ली ना . 


हांव येवजूंक शकता . 
तुज्या दूकांनी भरिल्ल्या दोळ्यांतल्यान 
तुजें फडफडपी आस्तित्व 
तुजे कळवळे 
आनी बाबड्या मनांचो आकांत 
कसलो वेळ तो आसतलो 
तुज्या जिविताभोंवतणी आवळत वचपी 
फांसाचो ? 


प्रगतीचो उदो उदो संवसाराच्या राठ वोठानी 
चलयतना आयज , मोहोंजदारो , 
तूं म्हज्यांत भरुन येता 
दवांत भिजिल्ल्या गुलाबाच्या गंधासारखो 
संवसाराच्या माडयलेल्याच वांटेवयल्यान 
वच नासतना नेण्टेपणातूंच 
तुजी सर जाल्ली दिव्य - प्रतिभा आनी अजोड संस्कृती 
आदर्शवादी जाता 
तशी तुजी प्रगती तुज्या उजवाड मार्गार 
तिश्टत केन्नाच उल्ली ना 
तिका सदांच समृद्धकायेचो 
दिश्टावो जायत रावला 


मोहोंजदारो , 


सुर्यवंशी । ८५ 


स्वतःच्याच उजवाडांत झगझगपी 
तुज्या कर्तुत्वाचो तूं सुर्या आशिल्लो 
म्हणोनूच तुज्या उजवाडाची किर्त 
जाणोवन घेवन कसाक लावपाचे 
अनंत यत्न चालीक लागल्यात 
तरीय सगळे सत्य अजूनूय परकें उल्लां 
आयज ह्या काळख्या वाटेर 
तुजें दिपस्तंभा सारखें 
परजळपी उजळ आस्तित्व जाय आशिल्लें 
खरेंच खूब जाय आशिल्लें . 


८६। सुर्यवंशी 


रुजवोण 


शेकड्यांनी उबो आशिल्ल्या ताकाच्या धडेवयल्या 
ह्या वडावरी आमची बेनूल पाळां 
ह्या मातयेंत रुजोवक पांवली ना 
ताकाची कोसळपी शिरंतरां वडान अंदून दवरली 
सूर्याकडे पळोवपी आपली तांक शाबूत दवरूंक 
तशे आमी आमच्यातलें धांयदिकामदीं शिंपडिल्ले 
वशाड भिरकटलेली शिरंतरां 
आपलेंमदीं सामावक शकले ना , 
मानवतेचे सगळे अधिकार आमच्या सुवादीन आसतना 
तरीय ह्या नाकतुट्या तोंडान 
सुर्याक जळत राव म्हणपाची याचना 
ह्या काळखाच्या गर्भकूडींतल्यान उमजता तरी कशी ? 
आमकां खबर आसा मातयेचें हें आंग 
निमाणे मातयेंतूच मेळटलें म्हण 
खावपाचे दात तोंडातल्या तोंडात धांपून दवरून 
हांसपाचे दात चिंचायभशेन भायर काडून 
विश्व समुदायांत लोकहिताचें मातृकूल करतना 
आमच्या मनाचेर लेगीत कसलोच ताण आयलो ना 
ह्या मातयेच्या रीणाचे लेगीत 
दर पावलाक फसतना हांगसर , सदांच मानवतेची हार जाल्या 
आनी लोकहित वण्टीवयल्या फांसक्यांनी 
लोंबकळत रावलां . 
सत्यमेव जयतेच्या त्रिमुखी शिंवाच्या दस्तावेजाभशेन ... 


. 


जे सगळे आमचेखातीर दवरून गेले 
तांच्या आत्म्याक आमी आमच्या सपनांच्या शिमेर 
लेगीत उभे केले ना , 
स्वातंत्र्याच्या शाळेत ' इंडियन ' भूरगी शिंकूक लागली 
आंगात फिरंग्यांचे रगत घेवन . 


सुर्यवंशी । ८७ 


आता कसो हक्क सांगपाचो ताणी परजळिल्ल्या 
ह्या सुर्याच्या उजवाडाचेर ? 
त्या सुर्यवंशाचेर ? 


स्वताचीच मनां फूसलायत आशिल्ल्या त्या तेंपाक 
फांटी दवरून 
तांच्या त्याग आनी बलीदानामुखार नमते घेवनूच 
आमकां आतां फूंढूंक जाय 
सुरिंगाची गाज घेवन 
तेनाच ह्या मातयेचे आमी रीण फारीक करूंक शकतले 
नव्या निर्मितीच्या रुजोवणेतल्यान . 


. 


८८ । सुर्यवंशी 


सुर्यवंशी 


पयली खेप ssss 
दूसरी खेप ऽऽ ऽऽ दूसरी खेप , 
आयकलें ना म्हणशात 
तिसरी खेप 
सा करता , तिसरी खेप 
पावतो ssss 


आनी झुंडेंतल्यान एकटोय मुकार आयलो ना 
जाणी सत्ताधिशांक नाकयां शिंको काडिल्ल्यो 
जांच्या नांवार इतिहास आसा 
ते ह्या झुंडेंत आसुनूय आयज 
एक लोकशाय नागडीच उल्ली 


जल्माक घालपी बापायक घाणांक दवरून 
पांच - पांच वर्सानी तुमी सोपूत घेतले 
आनी ताळी एका हातान वांजता 
ह्या गैर समजार 
घसघसीत सय करपी वटहुकूम 
धपक्याक पास जाले 
आनी जांच्या आंगात वासनेचे रगत उसळटालें 
तांच्या हातांत सत्ता आयली 
लोकशायेच्या दोळ्यांतली दूकां 
रडून रडून सुकली 
तिचेर उदेल्ले जुल्मांचे वोळ जितेच उल्ले 
क्रांतीकारक स्पर्धायांक खुरीस उबारपाचो ना 
तांका आसन जाय ! शिंवासन जाय !! 


जेन्ना लोकशायेच्या कपलावयलो उन्नतीचो राजमार्ग 
तुमच्या काळजा घस्टून गेल्लो 


सुर्यवंशी । ८ ९ 


कुडड्या अंतस्करणांतल्यान 
तेन्नाच तर कळिल्लें . 
जें धगधगतालें तें ह्याच देशाचे सरण ! 
ह्या 

देशाची सपनां पावणेर तर चडल्याच 
ती 

पूराय उध्वस्त जांवचे पयलीं 
स्वातंत्र्यपूर्व काळाची पुनारावृती जांव दी 
एकदांच 
मनगटांतल्या म्हामंत्रांक सुरींगाची सुलूस लागू दीं । 


पालवून गेल्ल्या इंगळ्यानो , 
जिवित म्हणजे निवलांच्या कांट्यांतल्यान , 
वेदनेतल्यान फुलिल्लें फूल 
तें कोळशा सारखें जगपं नासता 
पेटून उठात आनी तांग घालात 
सुवर्ण भारताक विसरून गेल्ल्या संवसाराक कळू दी 
आमी अजून जीवे आसात 
सूर्य कूलाचे वंशज , 
सुर्यवंशी 


९ ० । सुर्यवंशी 


स्मिता पाटील 


स्मिता , 
रातीच्या एका देठ्यार तुका पळयलें 
सर्वसामान्य ! 


देट्टो तसो आलिशान नाशिल्लो 
तसो प्रतिभावंताचोय नाशिल्लो 
तसो एलेमपेड्डयारांचोय नाशिल्लोच 
पुण कळ्ळे ज्या देटट्यांत 
तूं राविल्लें 
तो तुज्या कर्तृत्वानूच उबो केल्लो 
कलात्मक !! 


स्मिता , 
अदाकारीच्या उंचावट्यार आसतना सुध्दा 
ह्या देशाच्या नारी संस्कृतीच्या मार्यादेक 
खूट आयलीना 
हांवे पळयल्यात तुजें दिस 
रातीकूय दावणीक बांधून दवरतना 
तुजी एक - एक तिनसांज 
जारदीनाच्या वाटकूळ्या मेजार 
तुज्यान घालोवपाक जाताली 
सुरक्षितेतच्या बंदिस्त चौकटीत 
वस्तूस्थितीक नियाळटना 
तुका तुज्या अंतस्करणाचो उलो आयकूक आयलो 
आनी ताचे साक्षरुप माणीन दिसलें 
एका रातीच्या तोंकार मारिल्ले उलें 
तेन्नामेरेन स्पश्ट आयकूक येताले 
न्हय , तुवेंच ते स्पश्ट केल्लें 


स्मिता , 


सुर्यवंशी | ९ १ 


तुज्या पावलां कुरवो चित्रसृष्टीत अमर जाल्यों त्यो 
मिरच मसालाच्या तिकसाणीन 
आक्रोशाच्या आकांतान 
रावणाच्या प्रतिक्षेत 
अमृताच्या मोंयपासान 
स्मिता , रियेलीटी आनी फेन्टासी 
आतां सामकी पोरकी जाल्यात 
आनी आपले ध्वनी , प्रतिध्वनी घेवन 
आपल्याचेरूच आपटतात 
तळघरांत बंदीस्त जाल्ल्या आवाजां सारखे . 


पुण एक खरें , 


C 


एका अनाथ तिनसानीर परततना 
ते तुज्या भांगावयल्या नक्षत्रांची चानी रात 
तोखेत 
मुखावेल्या काळखांत देवतात 
दिसाच्या सोदांत 
तरीय सकाळच्या भविष्याची पत्रिका 
खंयच्याच मातयेच्या भविष्याकाराक सांपडना . 
चित्रांचे मळब रंगहीन जायत आयला 
कूपांक मनशांचे हुंवार दोळे जाय 
आनी तुज्यों स्मृती उजवातीच्या वासा सारख्यो 
परमळून येवपी अचळय 
स्मिता 
तुजी पावलां मळबाक घडये 
आपलीशींच वांटू येताली जांवये 
आनी आतां तुज्या नासपान 
कूपांक वांझपणाचे फेरे आयल्यात 
तुज्या जैताच्या लकीरेचो एक तरी हुंकार 
आयज कूपां आंवडेतात . 


' ओडीयन्स ' पावसाची वाट पळयता . 


९ २ । सुर्यवंशी 


तशें जालेंच ना 


हांगसर आतां हुस्कार घेवप कठीण जालां 
ह्याच वाठारांत म्हज्या समाजाचे बांधप जाल्लें 
ह्याच वाठारांत म्हज्या संस्कृतीक 
' चार चांद ' लागिल्ले 
ह्याच मातयेंत पुर्वजानी आपल्या दूरदृष्टींतलो 
वाठार सजोवपाक सपनां रोयिल्ली 
केन्ना तरी ह्या सोबित सपनांक मनशाळो 
भार येतलो 
आनी सगळे जिवित उजळटले 
आनी फांतोडेवयल्या साखर न्हिदेतल्यानूच 
मरणाची अंतयात्रा 
पासार जातली सकाळच्या जागेक 
जाग दाखयनासतनाच 
पुण तशें जालेंच ना 
रातीचे पर्व सोंपून फांतोडेंचे म्हाद्वार 
उघडलेच ना 
काळोख , भिरांकूळ असो काळोख 
आनी दिकाहीन वाठारांत मरण यातनांचोच वास 
हांगसर आतां हुस्कार घेवप सुध्दां कठीण जालां . 


कावळो पांख्यार बसून रडून गेला 
चानीमामा येतलो पीपीट - भोभो घेवन 
असल्या उलोवण्यानीच दिस फुसलावन गेलें 
आनी उल्ल्यों राती , हड्ड्यार बसून काळोख खांजोवक 
कालूय स्वताची समजूत काडून हिंदपाक गेल्लो 
तरीय चानीमामा आयलोच ना 
मसंडीचे मोनेपण तुटलेच ना 
दोळ्यांतली दूकां पोगळून वचून 
ओंठार जाया - जुयांचे मळ फुल्लेच ना 


सुर्यवंशी । ९ ३ 


जिविताचें कातार जांवपाक उतरां अशी बंदीस्त 
जालींच ना 
तशें जालेंच ना 
शब्द सूरांची वाट काडीत पिंजीत गेली 
आनी सांडयत गेली चिमटी चिमटी सारी 
ह्या परिसराची 
आमच्या विध्वंस पुरूषार्थाची 
काळोख , भिरांकूळ असो काळोख 
आनी दिकाहीन वाठारांत मरण यातनांचोच वास 
हांगसर आता हुस्कार घेवप सुध्दां कठीण जालां 


काळजांतल्या नम्रपणांतल्यान 
मानवतेच्या गळ्यात गळो घालून पोटभर उलोवचें 
काळजाक काळीज तेंकोतन मळब तोखेचे 
तुमचे आमकां पटचे आमचे तुमकां पटचें 
उतरांत उतर मिसळचें , हांसपात हांसप गुल्ल जांवचे 
आनी मनाचे पतंग उंच वायर फडफडचे 
पूण तशें जालेंच ना 
आता खीणां - खीणाक हांद मरता , तुवूय 
बाजारांत काळजांचे विकप जाता 
विसवास कोणाचेर दवरचो अशेंय कोण चलना 
जाण एकलो जाण एकल्याक सरणाकडे व्हरतात 
शिस्तबध्द शिमीत्री भायरूच ताची हाडां किल्लयतात 
आनी गळ्या घालून ह्या वाठाराचे शासन चलयतात 
खरेंच , खूप घाण येवपाक लागल्या ह्या वाठारांत 
काळोख , भिरांकूळ असो काळोख 
आनी दिकाहीन वाठारांत मरण यातनांचोच वास 
हांगसर आतां हुस्कार घेवप सुध्दां कठीण जालां 


९ ४ । सुर्यवंशी 


भुंयकांप 


अनाथांचो धीर जातना ताणे 
पुंजायली शिरंतरा सामुहिक अंत्य - संस्कारा खातीर 
कोसळल्ल्या घरापोंदच्यो किंळाच्यों 
पायणेलांच्या शिशांनी चिरघटलेले पुर्वज ... 
न मोडिल्ल्यां पोलक्यांची घडी ... 
पिंजरीच्या शिवरांत सांडिल्लो आधार ... 
मातयेंत मुंगरल्ल्या पायण्यांचे दोके ... 
हे सगळे उस्तीतना 
ताच्या हाताक चडिल्लो थरथर 
तो आवरोंक शकलो ना 
निर्सगाचे आव्हान काळजाच्या चोंचीत झेलतना 
ताचे दोळे भरून आयले भगर रावले ना 
जळटो गळो काळखाच्या हातांत दितना 
सरणूय रडले शब्दांविना दुकांविना 
पांडग आनी शिमित्रीचो बदलाव करतना 
रात लेगीत शिरंतरांनी शिरशिरून गेली 
मळब कोसळपाचें भय ताच्या मनांत नाशिल्लें 
म्हणोन तो उक्ट्यारुच संवसार मांडून 
दोळ्यांत मळब हिंदयतालो 


शासनान ताच्या कार्याची तोंडभर 
तोखणाय करुन 
ताका सर्वोच्च पुरस्कार जाहिर केलो आनी 
ताचो आसपाव सत्ताधारी पक्षांत करपाचें थारायलें 
आनी तें आयकतनाच 
ताणें आपले हात मळबाकडे उंचावन 


एकूच आकांत केलो 


सुर्यवंशी । ९ ५ 


ताच्या दोळ्यांत काळोख फुटिल्लो 
आनी तो स्वताच्याच पांयानी कोसळ्ळो , 
ताच्या दोळ्यांतल्या काळखांत 
तेन्ना परत एकदा म्हाभयंकर 
भंयकाप जालो . 


९ ६ | सुर्यवंशी 


अशीय एक मुक्ती 


ताच्या सपनांच्या मसंडीत 
एक दीस अकस्मात पावस पडपाक कोंमेस जालो 
म्हण्टसर तो शिरवाण वांगडी जालो 
आतां आपल्या रगताचे मोल 
तो अणभवतालो 
जपयतालोय , 
अनवळख्या परबां खातीर 
मुखावयल्या उजवाडाचो वेध घेवन 
तो कितलोसोच काळोख उस्तीत रावलो 
तंगशेल्ल्या हातांची पर्वा करीनासतना , 
तिच्या भागार आपली सुंवात तो मोजूक लागलो 
आनी म्हणोन तिचे खूपशें रस्तें 
तो मोटवे करपाक लागलो 
आनी शिंपडयत रावलो फूलां 
तिच्या पडल्या पांवलांचेर 
आपल्या राकट हातानी , उमेदीन 
ताच्या चिंरघटलेल्या दिसांचेर 
एक मोरपांख भोंवलें 
आता तो आपली सगळी जीण 
तिच्या वेंगेंत दवरतालो 
आनी सगळ्या संवसाराचे एकरुप करुन 
तिच्या रद्रां - रद्रांत आंगभर दरवळटालो 
पुण ताच्या बदलांत 
ती मात आपल्याच जागेर आशिल्ली , स्थिर ... 


न आयिल्ल्याच पावलांनी ती परतली ... 


तो अजून तिच्या परतिल्ल्या पावलांच्या 
कुरवांनी झेंगत ... 


सुर्यवंशी | ९ ७ 


वंशकूळाक शिरापीत . 
थंयच ताच्या जीणेक पानझड लागली 
आनी सपनांचो शिरवाण उध्वस्त जालो 


आतां तो आपली नदर जंय जय शिंपडटा 
थंय तो पळयता भूयेचें अल्पवयीन मरण 
त्या मड्यार तो आतां एकटोच भोंवत आसता , 
शाबूद सांडयल्याभशेन , 
आपल्यातल्या मरणांतल्यान ... 


९ ८ । सुर्यवंशी 


नर्मदामय मेधा 


मेधा , 
तूं थंय नर्मदेच्या खाडयेंत 
हजारांचो मोर्चा घेवन 
न्यायाची सोबित भास उलयतालें 
तुज्या गुलाबी ओठार मानवतेची भूपाळी 
नकळत रुपकाराक येताली 
तुज्या असीम दुखांतल्यान 
जीव काडून तूं जगतालें 
आनी सगळ्यांखातीर क्रांतीचे बावटे सजयताले 
उज्यान पेट घेतिल्लें भगभगतें 
दिगंतखोल मळब तुज्या माथ्यार आशिल्लें 
सरभोंवतणी वेदनांचो शिमों शेणिल्लो 
आकांत आनी काळजांत उचांबळ 
नर्मदेची गाज 
मनशाच्या स्वत्वाची कुरूं 
तूं तुज्या दुकांचेर करताले 
आनी तो दीस लोकशायेंतल्या 
अधिकाराचो आनी न्याय पुरततेचो आशिल्लो 


मेधा ! 
तूं एका पर्वाचो उजवाड 
निळ्या मळबाची उंचाय 
आपल्या वेंगेत वेंगायतना 
करुणेचो दिगंतखोल ' ओ ' 
स्वता जळून उजवाड दिवपी 
तूं एका सृजनशीलतेंचे संघर्ष यूग . 
तरीय काळखांतल्यान भिरें आमी पळयलां 
तुज्या तत्वांचेर निषेध व्यक्त करतना 
तूं चलता , पेटिल्ल्याच पावलांनी 


सुर्यवंशी । ९९ 


प्रगतीच्या नांवार चलील्लो 
अधोगतीचो जुगार थांबोवक 
बेघरांचे आधिकार सिद्ध करूंक 
आनी मुल्यांची जतनाय करुन 
देशावयले निर्माल्य वांटोवक 


मेधा ! 
तुज्या भरून आयिल्ल्या विचारांनी 
कितल्याशाच सूर्याचो भांगरां उजवाड फांकलां 
म्हणोनूच हांगसल्ल्या 
दरेक आदीवासींच्या कपलार 
तूं उलयतना दिसता , 
शेखी , तूं ग्रेटूच गो ! 


तुजें चलप 
काळ्या सूर्याच्या बोंदऱ्या सांवळेंत 
तुफानी सवण्यांचे भिरें घेवन 
अन्याय सुक्त गायत 
अजाण काळजांच्यो शिमों हूंपून 
तुंवें फांसलां बुको 
केवडीयाच्या तीन हजार तिनशें बावीस 
कुटूंबांचो 
आनी दूकां उखलून धरल्यात 
तूज्या काळजाच्या पोशांत . 


वैभवाचे सगळे रस्ते मरणाच्याच 
वाटेन वयतात हो तांका 
न जाल्लो बोध 
तूं कितलें म्हण पटयतलें ? 


प्रगतीचें पिशें माळून 


आमच्या सपनांतलो देस साकार जांवचो ना 


१०० | सुर्यवंशी 


वैर वैर दिसपी कूपां पोंदा 
हे घाटीवासी हुंबकळटात 
आनी मेधा , 
मोन्या मनांक आवाजाच्या काळजांत वोतोवपी 
तूं एका शौर्यशाली कृतीची जाग जाली 


तुवें बंद वोठ उगडलें 
बावलेल्या काळजांक सुखयलें 
आनी तांका लायली वादळाची पांखां 
शिश्वबॅकेमेरेन उडपाखातीर 
तेन्ना तूं जाली ' वारल्याची राणी ' 


मेधा ! 
हांगसरमेरेन , 
काळखाच्या ह्या गुप्पाटांत 
म्हाका आयळूक येतात 
तुवें घातिल्ले साद 
ह्या पालवून गेल्ल्या इंगळ्यांक 
' फांऊडेशन ' चो पुरस्कार न्हयकारुन , 
प्रवीणचे संवसारीक बंधन हुंपून 
हांगसर म्हज्या अंतःकरणामेरेन 


सुर्यवंशी । १०१ 


संपादकांक पत्र 


3 


म्हज्या गांवचो रगतान भरिल्लो दिस 
सोपचोच आशिल्लो 
आनी तुमचे पत्र आयलें 
दिवाळी अंकाखातीर कविता धाड म्हण 


ताच्या आदल्या दिसामेरेनच्यो 
काळजाक हुलोप भरपी गजालींचो संदर्भ घेवन 
हांवे कविता बरयल्ली 
न्याय मागपी आकूळ - पिकूळ आवाजांच्या 


तेंगशेर बसून 


त्या रातीकडे सोनुलो कुरकूरीत जावन 
सगळो रस्तो गाजयत चलतालो 
' आयतार बुधवार मिसाचो पादरी झंवता दिसाचो 
लोकलजेखातीर बायलेन हडकील्यार सांगता कसो 
' तुका खबर ना हो रस्तो हांवे बांधला , 
तू गूरवार आसतना 
म्हाका अडकूपाची कापास्ताद करतल्याची 
शेंटां काडून हांव गळ्यात घालतलो ' . 


घुस्तीनांक फांटी - फुडें कोण ना म्हण 
घुस्तीनाच्या मरणाक खूप जाणांनी अर्गा ओंपली 
ताच्या व्हडल्या घराखातीर 
तो जीवो आसतना 


बाब आर जांवन आथूणार आसाशें पळोवन 
देमून घर काडलें 
बेट्याक ( सरपंच ) गुड्डो मारून 
बाबाचें प्रेसांव चडले 


१०२ । सुर्यवंशी 


किना 


विठोबान कुमाव बांधलो 
मुकुंदाल्या शेताचो दाणसो अंदून 
मुंकुंद बापायक रडलो 
ओपून तेसि चडयलो काशीली शीर मोडून 
तेन्ना काशीकडे दूकां गळोवपा फांटल्यान 
आनीक कांयच नाशिल्लें ... 


इतली त्या कवितेक धार घेवन 
हांव ओंदूच्या दिवाळी अंकात दिसपाचो 


गुंडांनी म्हज्या गावांत धुमशेणां घातली 
ताची जाप म्हण , तांच्या आणाक पीळ घालपाची 
धमकी तांका गांवच्या बायलांनी दिली 
आनी त्या धमकेक किंकोत करूनच ते भितर सरले 
शिंवशिंवपी आणाची खाज भागोवक 
तेन्ना म्हज्या गांवात वासनेन खोदोवळ घातलेलो 
तांची ख्यास्त तांका मेळ्ळी 
आनी सात जाणांच्या रगतान दिस भिजून गेलो 


दूसऱ्या दिसा , 


राजकीय ‘ गम ' लावन सामुहिक इतेरांचे दूःख 
पोलाशीत धगधगले 
आनी संसदेन एक हात वैर करुन 
तांका शहीद जाहीर केले . 
आनी म्होगाळ संपादक , हांवे अशें आयकलें 
कि तुमीय तांच्या श्रध्दांजली सुवांळ्यात 
वांटो घेतलो 
खूपशें आयकोनूय ... ? 
तेन्ना संपादक , हांवें घातलेली पेंट काडली 
मोचें बाकापोंदा दवरले आनी सोंप्यार लंवडलो 
लांब उसकाऱ्याच्या ताळ्यांत 


सुर्यवंशी । १०३ 


आनी म्हजी कविता दूका झरींनी रडून रडून 
गळून गेली राजकीय वणव्यात 
आनी तुवें कविता मागली दिवाळी अंकाखातीर , 


तूर्ताक , तुमकां दिवाळीची शुभेच्छा ! 

रंग मातयेचे 


म्हज्या कळमेल्ल्या जिविताची 
खबर दितना 
तूं पेटोवन गेलो एक किट उज्याचे 
सत्य , आरते - परतें नियाळटना 
रगतांत तुजो आवाज शिंपडोवन गेलो 
मातयेंतल्यान उगोंवक 


आतां रस्त्यां 

रस्त्यार आवाजांतलो 
' इंकलाब ' कोसळटा . 
प्रतिभेच्या कुडड्या दोळयांत 
मानवतेचो काकूटेन भरिल्लो सूर 
आपल्याच कानाच्या पड्ड्या भितर निंवयतना 
लोकशायी आपली कात सोडून गेल्ली 
विखारी सर्पाची जात दाखयतना 


धर्माच्या स्थापनेक आतंकवादाचो 
हात घेतना गेरांच्या अवजारांची 
जमवाजमव जाल्ली 
शांती आनी अहिंसावादाचे आकटें चडयतना 
दुबळ्यांच्यो वस्त्यों जाळपांत आयल्यो 
जांच्या काळजांत देश - बंधूत्वाचेर 
घात शिजतालो तांच्याच हातांत 
शांतीचो पुरस्कार समर्पित जालो 
प्रजासत्ताक दिसाच्या समारोपांत . 


म्हज्या उमाळ्यांचे मळब 
तुज्या मनांत विकसीत जायत वयतालें 
उमाळ्यांचो विस्तार वाडयत 
तुवें मांडले भुकेचे नवे गणित 


सुर्यवंशी । १०५ 


समाजाचे समीकरण सोडयतना 


आतां हांवूय आयकता आक्रोश मनशांचे 
मातयेच्या रंगान खांदार मारिल्ले दीस 
आनी सुक्या सणसणीत दोळ्यांत जाल्लो सूर्यास्त 
आतां हांवेय सोडल्या गांठ 
म्हज्या पुरूषार्थाची 
विसरून गेल्ली वळख परिचित करतना 
शेणिल्ल्या सूर्याची वासपूस करीत 
हातांत धरून जळती मशाल 
गिरेस्त सांवळ्यांच्या मिराशेंतल्यान 


हांव चलता मनशां पेटयत 
दोळ्यांत बांधून सपनां 
जयंती , स्मृती दिसांच्या देखाव्यांतल्यान 
नव्या आतंकवादाच्या 
हातींत धरिल्ल्या आरमां वाटेन ... 

मुंबय , डिसेंबर १ ९९ २ 


' धर्म हेच ध्येय आनी ताची मशागत 
हीच सिद्धी 
अशें ताणी येवजिलें 
आनी फांटल्या यादिनी 
आनी फुडल्यां भिरांतीन 
तांच्या चिंवट मनांक माज चडलो 
आनी मनाच्या उजवाडाची कवडां धांपून 
दमळटाचें तेर्ते मुंबयच्या म्हानगरांत उबें जालें 
गतिहीन जातियतेचे सूत्र धरून 
विशाल मनांचो काळ न्हयकारून 
ते म्हासमदीराकडें धांवपाच्या झेताक पिसावलें 
सत्तेचे राजकारण करुन 
आनी थंयच तांच्या संकुचित मनांचे कोण जालें 
त्याच कोणाचें कोण घेवन 
आडेकडेच्या अदमासान 
६ डिसेंबर उजावडलो 
' ब्लॅक संडे ' चो कलंक आपल्या कपलार फांसीत . 


सुवर्ण भारताच्या इतिहासांत मनशाक जोखिल्लो 
तेन्ना मनशाचे वजन 
पृथ्वीच्याकूय कुणे - कुसकूटाचें आशिल्लें 
आयज तेंच वजन पृथ्वीच्याकूय 
पन्नास साठ किल्लांनी मायज जाल्लें 
कली दरेकाच्या तकलेर बसून 
आतंकाचो आकांत करीत शेबय माजयतालो 
आकांतांत कोणे कोणाचें चित्त चोरून व्हेलें 
कोणे कोणाक मनशांतलोच हुंवाळून उडयलो 
आनी सैतानी भुकेक अंतूच उल्लो ना 
एक - एक वाठार कसायाच्या ' काऊंटारार ' 


सुर्यवंशी । १०७ 


आशिल्ल्याभशेन 
रक्तरंजित दिसतालें 
धर्म निरपेक्ष वाद घुघमाच्या दोळ्यांत नजरबंद जांवन 
काळखाक रडयतालो 
विनाश , उल्याच्या जापेर उबो आशिल्लो 
एकवीस राऊंडाच्यो गुळयो दणादण वांजताल्यो 
जिवाची मुंबय थंयच आपटून लोकहितवादी 
म्हापूराचो आकांत घेवन धावताले 
आनी तेन्ना सुध्दा 
समाजाचे कंत्राटदार आनी सुबुध्द नागरीक 
शांतीच्या प्रस्थापनेचो महामंत्र जपतालें 
आतंका फांटल्यान परकीय तांकीचो 
हात आशिल्ल्याचे कडयताले 
आश्रीतांच्या तोंडार चार आण्याची फूस मारून 
आनी संदीसाधू बिल्डरर्त्यांच्या मनांत फुलां फुलताली 


दंगल वाडत वयताली 
AK - 47 जप्त जाताली 
मडी पडत आशिल्ली 
मालमत्तेची नासाडी करीत 
तरसादी , चॉपर , अॅसिड बल्ब 
आपले वर्चस्व दाखयताली 
म्हानगरांतल्या मानवतावादी सपनांचे 
सरण जळटालें 
मुंबयकारांचे अस्तित्व जळटालें 
तरीय १४४ कलमाच्या बंदीस्त चौकटीत 
मुंबयचो वाठार सुरक्षित केन्नाच उल्लोना 
मनशांक जिवे लासपाचे भिरांकूळ 
आनी अमानवी खीण मुंबयन 
आपल्या अंतस्करणांत घडप केलें , मुक्यानीच 
१ ९ ६४ ची भिंवडीतली ' अन्सारी बाग ' 

हत्याकांड सुध्दा आपल्या कृतींक 
शीम दवरून गेल्ली 
धुंगरान वळणलेली 
अग्निगर्भ अव्यक्तांतल्यान 
फांतोडेंतल्या न्हिदेंतली शतायुशी सपनां 
अश्वत्थाम्याच्या शस्त्र परतीच्या 
विध्वंसाक मुकताली 
वेदना - मनां मदल्यों पारेती 
धर्माच्या शिंमीटान 
घटसाणेच्या देगेवेल्यान धांवताल्यों 
आनी सेल्फ सेंटर्ड धर्मात्म्यांच्या 
अक्कल हुशारीचे यज्ञ वाऱ्यार उधळटालें 
घोडे आपली धांव आतां मुंबयच्यान मुखार व्हरताले 


देशाची चूल करुन आपलो आत्मविश्वास 
शिजोवपाचो 
मुंबय एक माध्यम जालें 
खऱ्यानीच ! 


सुर्यवंशी । १० ९ 


गांव सोडटना ... 


बशिल्ल्याकडेन वेंरेल्ल्या तामेरीतीचो चिमटो येवचो - 
आनी डाव्या कूल्यांतल्यान भळभळीत रगत येवचें 
' सूऽऽ ' च्या दिर्घ कळीत 
अशो त्या वेदनांच्या अणभवांक आदेवस करतना 
हांव म्हज्यातूच विस्कळत वयतालो 
जड मनान ह्या अनवळखी शाराच्या फास्केंत 
भितर सरतना 
' म्हजी कविता आनी ते अजोड संदर्भ 
ह्या गर्देत सांडत काय ? 
ही भिरांत मनांत पोखरीत आसताली . 


याद आसा ... 
गुपाट काळखाच्या दवरन्यार तूं म्हाका मेळ्ळी 
प्रतिक्षेच्या सपनां इतली 
म्हज्या विकसित विचारांच्या अविश्कारां वांगडा 
चडट्या वाली इतलीच तुजी पाळां 
म्हज्या शिरंतरांत रुजली 
खिणांत दिसलें , 
कवितेनूय मारल्यों मुरूल्यों 
बांदावयल्या माडांच्या सांवळ्यांनी 
दूरवासाल्या इपळींच्या परायेवेल्यान 
दीर्घ पर्वांचे उतार - चडाव हुंबऱ्यार चघळयत बशिल्ल्या 
आजीच्या खोल काळजांत , 
आंगणांतल्या तुळशीपेडार 
वात लायतल्या आईच्या मनांत 
दोंगरभर हेडून तळ्याचे उदक घटाघट पिंवपी 
मोसरांच्या तंगशेल्ल्या मोनजात दोळ्यांत ... 
पोटापाण्याचे सगळे प्रश्न कडेक दवरून 
येवजिलेय , 

परत वच्चे म्हज्या अणभवांच्या खाणींत 
ह्या गर्देची चौकट हुंपून . 
म्हजी कविता ह्या गर्देत सांडची न्हय 
म्हणूनूच घडये तूं मेळ्ळे एका अनवळखी वोल्तार 
आनी तुज्या दोळ्यांनी हांवे म्हाका निरखिलो 
म्हज्या अणभवांक धार चडली 
आनी कविता म्हज्या नसानसांतल्यान 
व्हांवत रावली 
मिर्गाच्या पावसा इतली 


सुर्यवंशी । १११ 


राम , तुज्या मर्यादेतल्यान .... 


म्हाका खबर आसा 
चौदा वर्साचे विख अयोध्या पचोवक शकली ना 
सत्तेच्या राजपटार 
पूताच्या दूराव्यान जाल्लो राजाचो सुर्यास्त 
होवूय एक अयोध्येच्या ताळ्यांत 
कसकसपी आडांबो आशिल्लो 
आनी कैकयीच्या काळजांतले कांटे 
समस्त जनीं रोमले 
तिचे सकट तिची सगळी सपनां 
फरफरटत गेली राजधानींतल्यान ... 
तरीय राजा , लंकेच्या जैता उपरांतूय 
हांव पळयता रातीच्या काळखांतल्यान येवपी दिस 
काळजांच्या दुस्वासांचे 
आनी जिविताच्या खेळींतलो तुवें वगडायल्लो 
तुजो सोबित सर्वकाळ अश्राप गडी 
आयज ह्या तपोभूयेंतल्या जमनीवयल्यान 
उगते उगते मळब नियाळटना 
तुज्यांतल्या सत्तेचो पुरुषवादी सूर्य दिसता 
आनी तुज्या उन्तांतली म्हजी सांवळी 
समस्त अयोध्याजन धिक्कारताना 
हांव फसत वयता 
म्हज्या बायल जाल्ल्या जातीकडल्यान 
म्हज्या पिरायेकडल्यान 
म्हज्या रगताकडल्यान 
म्हज्या म्हजे कडल्यान ... 
हांवे पळयल्या म्हज्या भोंवतणी शिंपडिल्लें 
चारित्र्याचे शिलाभंग अयोध्येची सुरक्षा भेदून लेगीत 
आनी दूकांच्या न्हयत व्हावून वचपी ' जनकनंदीनी ' 
घोवाच्या समर्पितात 

तुज्या दुःखांत त्या रानांत 
तुज्या कष्टांत त्या रानांत 
तुज्या एकांतात त्या रानांत ; 
त्या भावनांचो संदर्भ कसो किदें विसरूं ? 
त्या उसकारांचे विलीनीकरण 
कशे किदें रिगोंव ? 
त्या नदरांचो चंवर कसो किदें झडोव ? 
तरीय राजा , म्हज्या ओल्या दोळ्यांतल्यान 
तुजें तुटलेलें सपन तूं झुंरयतलोच 
सत्ता आनी पुरूषवादी समाज 
हांका अनुसरून तुजें ' रामराज्य ' चलयतना , 
तुज्या अशा स्वताच्या मनांतल्यान याद जातना 


राजा , तुजो धर्म , तुजें राज्य 
आनी तुज्या राज्यांतल्या दरेक मनशांचो 
हांवेस पूरततायेक व्हरतना 
खंयच कमी पडूं नाका 
घडये तो नासत मडवळ तरी सुध्दा ... 


हे सीतेक ज्या दिसां 
तुवें तुज्या शिरतरांत देवयली 
त्याच दिसा तिच्यो भावनाय 
तुज्या कर्तव्याच्या व्हडपणांत सांडल्यों 


तुज्या मर्यादेमेरेन 


म्हणोनूच घडये तुवें सांभाळो तुजो राजलौकिक 
तुजी पुरूषवादी विचारधारा 
म्हज्या तपोभूयेंतल्या मूक वाटेमेरेन . 


सुर्यवंशी । ११३ 


देव म्हटल्यार खरेंच एक जोळू 


देव म्हटल्यार खरेंच एक जोळू 
जी लागली म्हण्टगीत हांव 
म्हज्या वेदनांचो अंत सोदूंक भोंवतां 
म्हजे मळबा सारखे निळे - निळे मन 
धुंगराच्या लोटांनी घुस्पता 
दिकांची नदर अंदून 
त्या घुस्पांत हांव म्हजी खोशी सोदता 
म्हजे सगळे अधिकार तुज्या पायतळां सोंपयतना 
हांव आंगार ओडून घेता 
मानवतेच्या अवमानांचे आकटें 
तेन्ना 

तू म्हाका आपल्या पायांचेर 
तकली तेंकोवपाक लायता 
तुजें सुंवादीन जाल्ल्याचो फायदो 


तूं खूप घेता 


हांवूय सोडटा उस्कार वाऱ्याबरोबर 
न समजिल्ले 
नकळटा म्हजेर जाल्ल्या गुन्यावाची 
सगळी मापां भरिल्ली आसता तेन्ना 
तुजे सैल हात म्हज्या मेंदवाकडे 
पांविल्ले आसतात 
म्हजें रगत सोशत वयता 


तुज्या चिंतनांनी . 


११४ | सुर्यवंशी 


म्हाका एक सूर्य जाय 


काळखाच्या दोळ्यांनी जगपाचे सगळे 
आधार सांसपिले 
विसकटलेलें घरदार लेगीत 
घडतूंपाचे यत्न केले 
सगळी शिरंतरां दगावली 
रगताचे झरे अशें व्हांवत गेले 
दुकांच्यो झरी अशो व्हावत गेल्यो 
की काळजाचे व्हडपण गाजोवपी मोयपासांक लेगीत 
काकूट आयली ना 
सगळ्या संस्कारीत विधींचे आकटे कडेक काडून 
घुटमळलेले आत्मे मुक्त जाले 
आनी पेटून उठले 
एका होमखणाचे सामर्थ्य घेवन 
तेन्ना हुलोप भगभगताले परिस्थितीची जाण घेवन 


चिडुयली भोगावळ हुलपावक 


सूर्यांक वेंगावपाची आस धरतल्याक 
खूपशें अशें वगडावचंच पडटा 
नीज पसोवपी काळोख लेगीत 
चिड्ड्णेची संवय मारून 
आता इतेलें मन मोडून लेगीत 
सूर्य आपणावपाच्या आशेक 
गिराण लागचे ना मूं ? 
काळे किट्ट जिणेचे पांघरूण कडेक काडून 
तांबडे फुलेंच मूं ? 


सुर्यवंशी | ११५ 


थंय 


जंय आमी आमचेच आसतात 
जमनीवयले पाय घट्ट आसतात 
थंय मळब सामकेंच आपलें आसता 
दोंगरांच्या धोंगा - पोंगांतल्यान 
सूर्याच्या उदेंतेची वाट तेळची पडना 
थंय त्या सपनांच्या भूयेत ... 
निळे निळे उदक जखमांच्या आंगावेल्यान 
बरसत आसता . 
आनी मानवेतचो सिद्धांत हांगसल्यानूच 
मूळाक येता , जिविताचे रंग घेवन 
नदर पांवता थंय सुध्दा दिसून येता 
शिरवाणाच्यो धडको आताच येवन गेल्ल्याच्यों 
आनी उतरां पोटांतल्या कणसांसारकी 
अक्षरांचो गंध जळीमळी मातयेचो , 
आताच येवन गेल्ल्या पयल्या - वयल्या 
पावसासारखो 
थंय म्हजें मन जिविताचे सोंवळे रुप जाता 
सुकणी मळब पांखांनी घेवन धांवत आसतात 
ध्येय आनी धांव सांभाळीत 
आनी भूय पुंजायत आसता 
सुकण्याच्या चोंचीतल् - यान वतिल्लें शब्द सूर 
तेन्ना आनंदोत्सव गरजत आसता 
मळबाच्या देंगांनी 
जिवित धांवत आसता रानावनातल्यान 
सूर्य खांदार घेवन , जिविताच्या सोदांत 
म्हणोनूच जिवित भेटत आसता . 
पावाला पांवलार 
तांबड्या . तांबड्या मातयेंतल्यान 
गर्भार शेतांतल्यान 


११६ | सुर्यवंशी 


आनी जिवितरंगी उदकांतल्यान 
जिविताची ओढ वाडत वयता 
थंय उजवाडाची सुर्य पिलां 
शतखंडी काळोखूच भेदपाच्या तयारीत आसता 
सैमाची माया म्हण ... 
भरिल्ल्या मनान तांबड्या मातयेकडे , 
चिखल शेताकडे 
आनी सैंमरंगी उदकाकडे 
मंद वायाक हांसयत वचपी मनशां 
काळजाच्या देगेवेल्यान 
खोशेचो तिस्क सजयत परततात जिवीत घेवन 
थंय मळब पिवून धादोस मनां 
मुक्तिचे भोग शिजयतात . 


सुर्यवंशी | ११७ 


लेनिन 


दलीत , पिढीत आनी कामगारांच्या 
मुक्त हुस्कारांचो जाहिरनामो 
तुज्या रगताच्या लेखणेन बरोवपी 
' तूं ' लेनिन . 


कॉम्रेड 
तुजी अल्पशी वळख जाली 
१ ९ १७ च्या समाजावादी क्रांतीच्या 
तुवें पुरिल्ल्या बावट्यामुकार मान बागयली . 
संवसारांत जल्मां येयत सांवन 
पयलेंच खेप मान बागयल्या . 


' मनीस हेच सत्य ' 
ह्या मुल्यांचेरूच तुजी क्रांती सफल जाली 
शोषणावयलो प्रहार तुज्या सर्वांगीण 
दिकांतल्यान जालो 
आनी मानवतावादी अंधत्वेच्या वाटेवयले 
स्वंय प्रकाशित काजुले मिणमिणपाक लागले . 


लेनिन इश्टा , 


मातयेचें मोल सांगता सांगता 
मळक्याच पांवलांनी 
सुर्या केन्ना अस्ताक वयता कळकूच नाशिल्लें 
सकाळचो सूर्या आमच्या खांदार दवरुन 
तूं भायर सरतालो 
काळखाचे गटार बंद करूंक 
दिसभरची मिरयल्ल्या कातींनी उबेपी ताप 
तुवें पळयली घामाच्या आडव्या - तिडव्या रांगोळ्यांनी 
आनी घामाच्या जिविताक परमळ दियन दिसलो 


११८ | सुर्यवंशी 


तुर्वे पळयली आमची खुजी तांक 
मातयेच्या कणांत मळब रोवपी चिखल बोटां 
आनी दोळ्यांतल्या उजवाडाची बंद कवडां 
उजवाड गतीची तुजी विचार धारा 
पावलां कणकणी संवसाराक मार्गदर्शन करपी 


तुज्या शब्दांच्या उजवाडांत चकचकपी तूं 
मानवतेचो सुर्या आशिल्लो 
जाच्या मानवतावादी किरणांनी 
जिवित मुल्यां फळफळटाली 


लेनिन इश्टा , 


विश्वशांतीच्या प्रक्रियेत तूं खंयच उणो पडलो ना 
फक्त तुका संवसार उणो पडलो 
' संवसाराचे नेणारपण सगळ्या आनी सगळ्याच 
तांकी भायलें आशिल्लें , 


इश्टा , 
आयजूय तीच परिस्थिती 
उभी आसा धीर गंभीर 


तरीय हांव झगडटा 


तुज्या लेखणेचो उजवाड घेवन 
तुज्या क्रांतीच्या सुर्य चाकाची गती घेवन 
ह्या रानवटी संसदेच्या श्वापदांकडे 
तूं म्हज्यात गायत आसा 
विश्वशांतीचे ध्वजारोहण , 
शब्दांच्या मातब्बर प्रहारान 
पुण गोबोर जाल्ल्या मनांनी उजो पेटूच घेना 


लेनिन इश्टा , 


तूं आयज आसूनूय हांव एकटोच आसा 
संवसाराच्या लेनिनग्राड रस्त्यार . 


सुर्यवंशी | ११ ९ 


क्रांती 


' आता परत एकदां क्रांती जांवकूच जाय 
आनी क्रांती जालेबगर ह्या वेदनांचो अंत जांवचो ना , 
तशें सगळ्यांनी बोंबलेक लायिल्ली यूंकी पूंसली 
आनी क्रांतीक राज्यारुढ केली 
सत्तेचो वज्रमुकूट तिच्या तकलेर सजोवन 
तिका राजकीय हुंवारांत सोडली 
तिच्या सभ्यतेच्यो चारूय दिंको सांडोवपाक 


जिच्या धक्क्यांनी सुवर्णकाळाचो महाभिषेक जाल्लो 
त्या काळाची माती जाल्ली 
जिच्या आवाजान बंदखणीच्यो वण्टी लेगीत 
हालताल्यों आनी कश्टांक भिकेचे दुंवाळे लाग नाशिल्ले 
थंय घामचे दिसता दिस्त मोल फारीक जाताले 
जिच्या इशाऱ्यांचेर सूर्य उगवतालो 
त्या मुलखांत खंयचेच सावित्रेक 
मरणा फांटल्यान धांवचे पड नाशिल्लें 
जिच्या नदरांक नदर मेळोवपाची तांक कोणाक नाशिल्ली 
थंय शब्दांच्यो आनी सुरांच्यों शिमो , 
मूक आसूनूय विस्तारत आसताल्यों 
रान फुलांगत फूलपी रंगरंगयाळ्या 
फुलांच्या रुपकांरांनी 


ते धक्के 
ते आवाज 
त्यों नदरो 
आनी तो उजवाड 
मळबाचो घाट चडटा चडटाच पालवून गेल्लो 
भर दनपारां लाचारीचो काळोख दिवन 
आनी मळबांत फक्त लोंबकळत उरिल्ले 


१२० । सुर्यवंशी 


नवनिर्मितीच्या धाकाचे पतंग 
जे फ्कत वाऱ्याच्या दिकेन शेंपड्यों हालोवक जाणां आशिल्लें 
जगपाचे प्राथमिक हक्क 
आनी साक्षर संस्कृतीच्या पार्श्वभूयेर उबे रावपी 
वज्रकठोर मनोधैर्य 
ही क्रांतीची दीक 
आनी मानवोधिकारांचे नारे आनी स्वातंत्र्य 
ही क्रांतीची नीती मुल्यां 
आयज आमच्या सांवन गळून गेल्यात 
प्रगतीवादी समाज घटनेक विघटनाचें कूस लावन 
आनी हे सगळे खबर आसूनूय 
अजून आमी पळयतात वाट क्रांतीची , 
दंगलग्रस्त वाठारांतल्यान 
झोपडपट्टीच्या वणव्यातल्यान 
बॉम्ब स्फोटांच्या विध्वसांतल्यान 
आनी सत्याच्या विनाशातल्यान 


कित्याक ? 


त्या महात्म्यांच्या उगडासांतल्यान 
कर्तृत्वाचो इतिहास उबो करतना 
' क्रांती हीच निर्मिती , 
ह्या तांच्या नातल्यान ते खळखळून उठिल्ले 
जे केन्नाच भिकेच्या मनांतल्यान 
वा लुटीच्या मतपेट्यांतल्यान तयार जालें ना 
तरीय 
तांची स्वंयचलीत पांवलां 
आमच्यात केन्नाच रिगली न ] 
आमच्यात केन्नाच रिगली ना 


सुर्यवंशी । १२१ 


वास्को - द - गामा 


धक्क्यार एकूय बोट नासना 
तिश्टल्ल्या दोळ्यांत 
विशाल दर्याचे उदक , फक्त उदक पैस पर्यंत 
भरतेची ल्हारां मात परती - परती आपटतात 
धक्क्याच्या मोडकळीक आयिल्ल्या बांधकामाचेर 


सुर्या धारें वयता ... 
तीन नंबरी धक्क्यार बशिल्ले कांय कावळे 
कांव - कांव करीत उडत वयतात मळब वेंगेत घेवक 
दर्याच्या गाजेचें निमीत्त करून 
धारें वयतल्या सुर्याक ते पांया पडटात 
आनी आपली सुकिल्ली नदर विशाल दर्यार भोवडायतात 


दर्याची उंच उंच ल्हारां 
जशें अथांग निळायेचें तांडव नृत्य ... 


धक्क्यार देगेच्या भेगांनी 
वास्को - द - गामाच्या मडून गेल्ल्या मोचव्याचे कुडके 
ल्हारां वांगडा हालत आसतात 
कालवांच्या करपांची कवचां घेवन , सुशेंगाद 
आनी वास्को - द - गामाच्या राजकारणाची म्होवी भास 
बावट्यार फडफडत आसता , तीन नंबरी 
पातरांवाचो नेट घेवन ... 


वादळांतल्यान येवपी मोचवो आतां 
स्पश्ट दिश्टी पडूंक लागता 
खोंशेन भरिल्ले ते खोशेचे हात वैर काडटात 


धक्क्यार देगेच्या भेगांनी 


१२२ । सुर्यवंशी 


एका तुफानाची गाज ल्हवू ल्हवू मोठी जाता 
आनी ते नाचत रावतात ' तेच उमेदीन ' 
वास्को - द - गामा ! 
वास्को - द - गामा !! 


सालादोर आतां परत राजा जातलो . 


सुर्यवंशी । १२३ 


भूत , वर्तमान आनी भविष्याचो खरो खरो फियादोर 
आदिम आनी अंतिम सत्य अशें जाका आमी संबोधतात तो सूर्य 
अन्याय , दूःख , अत्याचार आदीम काळासावन जाणे पळयलें आनी सोंसले 
तो सूर्य , जाणे आपल्या उजवाडाचे वांटे केनाच केले ना , एक समांतर 
सूत्र धरूनूच जो कार्यरत आसा त्या सूर्यांचे आमी वंशज . 
खरेंच आमी त्या सूर्याच्या वंशाचे नांव साबाळूक शकले ? 
आमी आमकांच फटयत रावले , वायट बऱ्याचे खूबशे अणभव गांठीक आसुनूय 
संवसाराच्या बाजारांत आमचो वालोर तो किदें ? 
एक भ्रश्ट देश , इतलोच 
हांगसलो दर एक राजकर्ता सामान्य मनशाक फक्त चिडूवपाची 
सपनां पळयता नाडबुध्दीन , काळोख शिंपडयत , घोषणा दियत 
ह्या सगळ्याचो वेध ' सुर्यवंशी ' ह्या कविता झेल्यान घेतला . 
' सुर्यवंशी ' हे काव्य , क्रांतीच्या शक्तीची प्रेरणा 
अन्याय , विषमता , दारिद्रय 
आनी पिळवणुकी आड बंड करपाची क्षमता . 
म्हणोनूच जो मेरेन मनोवृतींत तेजपुंज उजवाड फांकना तो मेरेन 
क्रांती जांवचीना आनी जो मेरेन क्रांती जायना तो मेरेन हो काळोख 
ना जांवचो ना . 
एकोणिसाव्या शतकात आमी गुलाम आशिल्ले 
विसावे शतक हे मुक्तीचे शतक जालें 
आतां एकविसावे शतक आमचो वंश उजागर करपाक निचेव करूया 
मानवतेचे नेतृत्व दर एकल्याच्या खांदार दवरून 
तेनाच उठले आनीगर्भ अव्यक्त्यांतल्यान . 

